

قرآن وحدیث ائمہ کرام و محدثین و علمائے کرام کی تحقیقات کے مطابق  
معدنہ شخص کے لیے کرسی پر نماز کے جواز اور تعدد رست کے لیے عدم جواز پر پہلا تفصیلی مقالہ

# کرسی پر نماز کی شرعی حیثیت

از قلم

استاذ العلماء مفتی ضمیر احمد رضائی حفظہ اللہ تعالیٰ

فاضل جامعہ نظامیہ رشیدیہ لاہور  
مختص فی الفقہ الاسلامی جامعہ نعیمیہ لاہور



مسلم کتابوی لاہور

قَوْلُ تَلْمِذَيْنِ ۝ الَّذِينَ هُمْ عَنْ صَلَاتِهِمْ سَاهُونَ ۝ (سورة الماعون: ۴-۵)  
”ان نمازیوں کے لیے ہلاکت ہے جو اپنی نماز سے غافل ہیں۔“

الحکم الشرعی فی الصلاة علی الكرسي

## کرسی پر نماز کی شرعی حیثیت

قرآن و حدیث اور مفسرین و محدثین عظام، ائمہ لغت و فقہاء کرام کی تحقیقات کے مطابق  
معذور شخص کے لیے کرسی پر نماز کے جواز اور تندرست کے لیے  
عدم جواز پر پہلا تفصیلی مقالہ

از  
استاذ العلماء مفتی ضمیر احمد رضائی حفظہ اللہ تعالیٰ

فاضل جامعہ نظامیہ رضویہ لاہور

متخصص فی الفقہ الاسلامی جامعہ نعیمیہ گڑھی شاہو، لاہور

### مسلم کتابوی

دربار مارکیٹ، گنج بخش روڈ، لاہور 042-37225605

Email: muslimkitabevi@gmail.com



## مجموعہ حقوق محفوظ ہیں

نام کتاب:	کری پر نماز کی شرعی حیثیت
از قلم:	مفتی ضمیر احمد مرتضائی مدظلہ العالی
کمپوزنگ:	عبدالرحمن انور
صفحات:	۸۰
سال اشاعت:	ذی قعدہ ۱۴۳۶ھ
پرنٹرز:	
تعداد:	گیارہ صد
ناشر:	مسلم کتاب بوی
قیمت:	

## ملنے کے پتے

مسلم کتاب بوی، گنج بخش روڈ، دربار مارکیٹ، لاہور  
 مکتبہ مرتضائیہ قلعہ شریف ڈاکا ناظر آباد تحصیل شرق پور ضلع شیو پورہ  
 دارالنور، پچا رشید روڈ، لاہور  
 نظامیہ کتاب گھر، اردو بازار لاہور  
 نعیمیہ بک سٹال، اردو بازار لاہور  
 مکتبہ المہجنت، جامعہ نظامیہ رضویہ لاہور

## انتساب

حضور شیخ المشائخ، محقق و مدقق، مناظر اسلام، امام العاشقین، برہان الاولیٰین  
 حضرت خواجہ عالم

## پیر غلام مرتضیٰ فانی الرسول ﷺ

اور ان کے تحت جگر، نور نظر، حامل علم لدنی، مادر زاد ولی اللہ، مرد حق، مناظر اسلام  
 شیخ الفقہاء والمحدثین استاذ العلماء  
 فضیلۃ الشیخ حضرت خواجہ عالم

## پیر نور محمد مرتضائی فانی الرسول ﷺ

اور ان کے خلف الرشید، شاگرد حمید، علوم مرتضائیہ کے امین پروردہ آغوش ولایت  
 حضور فضیلۃ الشیخ قبلہ جہاں حضرت علامہ و مولانا

## میاں نذیر احمد نقشبندی مرتضائی رحمۃ اللہ تعالیٰ علیہ

کے نام

جن کی نظر عنایت اور فیضان کامل سے اس ادنیٰ خاکسار کو  
 دین متین کی خدمت کا موقع میسر آیا۔

(والحمد للہ علی ذلک)



## فہرست

۷	تقریر طویل
۸	تقریر طویل
۱۱	تقریر طویل
۱۳	تقریر طویل
۱۵	ابتدائیہ
۱۸	دیباچہ دوم
۲۷	اسلام میں کُرسی کا تصور
۲۷	کُرسی کا لغوی معنی
۲۷	قرآن مجید، احادیث اور آثار سے کُرسی پر بیٹھنے کا جواز
۲۹	فاضل بریلویؒ کا کُرسی پر بیٹھنا
۳۱	کُرسی کس کے لیے
۳۱	ارکان نماز
۳۲	صحت و مرض کا شرعی معیار
۳۳	فتاویٰ رضویہ سے ایک فتویٰ کی نقل
۳۷	سجدہ کثی بلند جگہ پر ہو سکتا ہے
۳۸	ذرائع کی وضاحت
۴۰	بلند شے پر سجدہ کے لیے شرط

## إهداء

بندہ اپنی اس کاوش کو اپنے پیارے والدین کے لیے ہدیہ تبریک رکھتا ہے۔ جن کی شب و روز تربیت، محنت اور محبت نے مجھے قلم چلانے کے قابل کیا۔ اس نعمت عظمیٰ کی عطا پر اپنے تمام محسنین کو نہیں بھلا سکتا۔ خصوصاً میرے اساتذہ اس ہدیہ کے لائق ہیں۔

”جن کی تربیت علم میں خلوص کا درس دے۔“

”جن کی جلوت، غلوت اطاعت الہی میں یکساں رہے۔“

”جن کی قربت دین متین کی خدمت کا جذبہ اور عشق رسول ﷺ میں دار فکری پیدا کرے۔“

”خصوص علی الخصوص میرے درس نظامی کے سب سے پہلے استاد محترم، میرے پیارے ماموں جان استاذ العلماء و الفضلاء حضرت علامہ و مولانا فضیلۃ الشیخ صاحبزادہ غلیل احمد مرتضائی صاحب دامت برکاتہم العالیہ کو انتہائی دل کی اتھاہ گہرائیوں سے ہدیہ تبریک پیش کرتا ہوں۔“

گر قبول افتد رہے عود شرف

فہرست

مصنف احمد مرتضائی غفرلہ العالیہ



## تقریرِ جلیل

ادیب اہل سنت استاذ العلماء صاحب تصانیف کثیرہ

شیخ الحدیث حضرت علامہ مولانا مفتی محمد صدیق ہزاروی سعیدی ازہری  
شیخ الحدیث جامعہ ہجویریہ داتا گرامیہ لاہور

زمانے کے تغیر و تبدل سے احکام فقہیہ کا از سر نو جائزہ لینا اور جہاں تک ممکن ہو اور  
فرائض و واجبات میں کوئی تبدیلی نہ آئے علماء دین کا فرض ہے کہ خدا داد اجتہادی صلاحیتوں کو  
بروئے کار لاتے ہوئے امت کی راہنمائی کا فریضہ انجام دیں۔

دور حاضر کے مسائل میں ”کُرسی پر نماز“ ایک اہم مسئلہ ہے۔ اس لیے افراط و تفریط سے  
پاک فقہی حکم بتانا ضروری ہے۔ حضرت علامہ مولانا مفتی ضمیر احمد مرتضائی مدظلہ جو ان فضلاء  
میں ایک اہم علمی مقام و مرتبہ کے حامل ہیں جو مختلف فقہی مسائل پر قلم فرسائی کر چکے ہیں۔

زیر نظر کتاب ”کُرسی پر نماز کی شرعی حیثیت“ آپ کا علمی شاہکار ہے جس میں آپ نے  
وضاحت کی ہے کہ بلا ضرورت کُرسی پر نماز پڑھنا جائز نہیں لیکن جو افراد سجدہ نہیں کر سکتے ان  
کے لیے کُرسی پر اشارے کے ساتھ نماز پڑھنا جائز ہے۔

اللہ تعالیٰ حضرت مصنف کو جزائے خیر عطا فرمائے اور ملت اسلامیہ کو اس کتاب  
مستطاب سے بھرپور استفادہ کی توفیق عطا فرمائے۔ آمین!

محمد صدیق ہزاروی سعیدی ازہری

- بلند جگہ پر بیٹھنے میں قدم رکھنے کی احتیاط ..... ۴۴
- خلاصہ کلام اور احادیث مبارکہ ..... ۴۴
- نوٹ ..... ۴۶
- سجدہ کی طاقت نہ رکھنے والا اشارہ سے نماز پڑھے ..... ۴۸
- ایک اشکال اور اس کا حل ..... ۴۹
- اشارہ سے نماز پڑھنے والا اگر کسی چیز کو بلند کر کے سجدہ کرے تو کیا حکم ..... ۵۴
- تختہ دار کُرسی پر نماز کا شرعی حکم ..... ۵۹
- نصف گز (۹ انچ) کی بلندی تک سجدہ کے تحقق کی اصل ..... ۶۰
- علامہ احمد طحاوی شارح المراقی کی عبارت کا حل ..... ۶۳
- اسماء کی وضاحت ..... ۶۴
- تختہ دار کُرسی پر اشارہ سے نماز پڑھنے کے لیے احتیاطی تدابیر ..... ۶۷
- نتیجہ بحث ..... ۶۷
- ماخذ و مراجع ..... ۷۳



## تقریر جمیل

جمال العلماء ادیب شہیر فصیح اللسان

ریس المدرسین استاذ العلماء والفضلاء پیر طریقت رہبر شریعت

ماجرادہ فضیلۃ الشیخ

حضرت علامہ مولانا ابوالنور غلیل احمد مرتضائی صاحب دامت برکاتہم العالیہ

مہتمم جامعہ مرتضائیہ قلعہ شریف

سجادہ نشین آستانہ عالیہ مرتضائیہ قلعہ شریف

عالم نبیل فاضل جلیل عزیزم برخوردار علامہ مولانا مفتی ضمیر احمد مرتضائی زید علمہ و اخلاصہ میرے بھانجے بھی ہیں اور درس نظامی کے ابتدائی چار سال تک میرے پاس جامعہ مرتضائیہ قلعہ شریف میں زیر تعلیم بھی رہے ہیں، ذہین و فطین ہونے کے ساتھ ساتھ محنت کے خوگر بھی ہیں۔ آپ ماشاء اللہ حافظ قرآن بھی ہیں اور زمانہ طالب علمی سے ہی پابند صوم و صلاۃ بھی ہیں۔ علاوہ ازیں اسباق کے تکرار و مطالعہ، عبارت پڑھنے اور سبقت بیان کرنے میں بھی آپ امتیازی اوصاف کے حامل رہے ہیں۔ آپ کے علمی شغف کا اندازہ اس بات سے بھی کیا جاسکتا ہے کہ بعد نماز عصر میں اپنے باغات کی جانب پیدل چلتے سبت بھی پڑھ لیا کرتے تھے۔ زمانہ طالب علمی سے لے کر مسند تدريس کی زینت بننے تک دینی کتب جمع کرنا، ہر وقت ان میں غوطہ زن رہنا اور ایک ماہر غواص کی طرح قیمتی موتی اور جواہر نکال کر لانا ان کا محبوب مشغلہ رہا ہے۔ حضرات ذی وقار آج عبادات سے سستی و کاہلی کے مختلف طرق رائج ہوتے جا رہے

ہیں۔ قرب خداوندی سے دوری کی راہیں کھودی جا رہی ہیں، اب ضرورت ہے کہ گھٹا ٹوپ تاریکیوں سے نکل کر بارگاہ قدس کی طرف اپنی توجہات کو مرکوز کیا جائے اور فیضان الہی کو معارف و مراکز سے قلوب و اذہان میں سمو یا جائے رب ذوالجلال نے ان مشکلات کا حل پانچ وقتی نماز میں رکھ دیا ہے۔ یقیناً نماز ایک تعلق الہی کا مضبوط ذریعہ ہے جو سالک کو گم گشتگیوں اور ضلالتوں سے دور رکھ کر تجلیات الہیہ میں غوطہ زن ہونے کا موقع فراہم کرتی ہے کیفیات باطنیہ کی پانچ وقتی طہارت سے و فور عشق حواس بانختہ اور بیگانہ خرد نہیں رہتے بلکہ سالک بے خودی میں بھی ہوش بار رہتا ہے جو شکایت کا مداد ابھی پیش کرتا ہے اور شکر سے زبان کو لبریز بھی، قرأت صلاۃ کی تلاطم خیر مو میں پشمان مبارک سے سیلاب اُمنند دیتی ہیں اور قیام میں خود کو مجرم بنا کر کھڑا ہوتا ہے۔ رکوع و سجود میں دوختہ لب بھی ہوتا ہے ذاکر بھی، خیال غیر سے فارغ بھی ہوتا ہے۔ غرق فکر بھی، بلکہ حقیقت صلوٰۃ ”سجدہ“ ان کی حرارت عشق میں ترقی اور بام عروج بخش ہے فکر و حواس کی تیزی اور کمال ایسی سجدہ کے وجود پر ہے۔ اسی واسطے قدرت سجدہ اس پر قیام کو فرض کرتا ہے اور اس کا عدم اسے مومی (اشارہ سے نماز پڑھنے والا) بنا دیتا ہے اور یہ سالک کی حالت ظواہر شرع کے مطابق معذور کی ہے اسی واسطے قدرت ہونے کی صورت میں وہ مقتدا و امام بن سکتا ہے۔ معذور شرعی ہونے کی صورت میں سوائے معذوروں کے امام و مقتدا نہیں بن سکتا۔

یہ ایک سجدہ جسے تو گراں سمجھتا ہے

ہزار سجدے سے دیتا ہے آدمی کو نجات

اس مصروف دور میں نماز کے لیے وقت بھی نکالا جائے اور ادا شدہ نماز ادا نہ ہو تو ایسا شخص اپنے آپ کو صرف نمازی سمجھنے کی خوش فہمی میں مبتلا ہے۔ دارالاسلام میں رہتے ہوئے ہر مسلمان پر مسائل شرع جاننے فرض ہیں ورنہ دگھٹا گھٹا ہوگا۔ آج کل مساجد میں رکھی



ہوئی کریاں ایک بدعت ہے جس کی حتی المقدور حوصلہ شکنی ضروری ہے، مساجد میں دھڑا دھڑا کریاں رکھنے سے پہلے بھی لوگ بیمار ہوتے تھے، لیکن نماز زمین پر پڑھتے تھے کری وغیرہ کا سہارا بہت کم تھا۔ اگر وہ گھر میں سجدہ کر کے نماز پڑھ سکتا ہے تو مسجد میں آکر اس کے لیے کری پر بیٹھ کر نماز پڑھنا منع ہے۔ اگر مسجد تک پہنچنے سے کری اس کی ضرورت بنتی ہے تو ایسے شخص پر لازم ہے کہ رکوع و سجود سے گھر میں نماز پڑھے۔ بہر کیف برخوردار مفتی ضمیر احمد مرتضائی صاحب نے اس مسئلہ پر سب سے پہلے تفصیلی تحقیق پیش کر کے فاستباقوا الخیارات کے مطابق اجر عظیم کے مستحق ہوئے ہیں۔ دعا ہے کہ اللہ تعالیٰ مولانا کو قلم و قلب میں استقامت اور تدریس و تبلیغ میں جرأت عطا فرمائے۔

زیر نظر کتاب ”کری پر نماز کی شرعی حیثیت“ ان کی محنت مسائل فقہیہ برگرفت اور معرفت احوال زمانہ کی آئینہ دار ہے جس میں آپ نے کری پر نماز ادا کرنے کے متعلق جملہ جوہیات کو مالہ و علیہ سمیت بطریق احسن بیان کر دیا ہے۔

اللہ تعالیٰ برخوردار کی اس کاوش کو شرف قبولیت عطا فرمائے اور دین اسلام کی مزید خدمت کی توفیق عطا فرمائے۔ آمین!

دعا گو

ابوالنور غلیل احمد مرتضائی غفرلہ

۷ ستمبر ۲۰۱۵ء / ۲۲ ذی قعدہ  
۱۳۳۶ھ

## تقریر عظیم

مشفق اہل سنت اتاذ العلماء عالم جلیل فاضل نبیل

حضرت علامہ و مولانا مفتی محمد ہاشم قادری رضوی نعیمی

مینٹر مدرسہ انجمن ارج شعبہ دارالافتاء جامعہ نعیمیہ گڑھی شاہو لاہور

الحمد لله وحده، والصلاة والسلام على من لا نبی بعده و على آله و  
اصحابه نجو المهدی

نماز دین کا ستون، مؤمن کی معراج اور آقائے دو عالم، شفیع معظم صلی اللہ علیہ وآلہ وسلم کی آنکھوں کی ٹھنڈک ہے بد قسمتی سے مسلمانوں کی ایک بہت بڑی تعداد تو بے نمازی ہے اور جو لوگ نماز پڑھتے ہیں ان کی بھی مختلف حالتیں ہیں کچھ حضرات تو صحیح طور پر وضو ہی نہیں کرتے حالانکہ وضو کے بارے میں فرمایا گیا: ”الطهور مفتاح الصلاة“ وضو نماز کی کنجی ہے اور جب کنجی ٹھیک نہیں ہوگی تو نماز کا تالا کیسے کھلے گا؟ اور بعض ہمارے مسلمان بھائی ایسے ہیں جنہیں نماز آتی ہی نہیں۔ اگر آتی ہے تو تلفظ عموماً اتنے غلط ہوتے ہیں کہ غلط تلفظ کی وجہ سے نہ صرف نماز نہیں ہوتی بلکہ بعض اوقات معنی اس قدر بگڑ جاتے ہیں کہ انسان بہت بڑے گناہ کا مرتکب اور اپنی دولت ایمان کو خطرے میں ڈال لیتا ہے اور کچھ حضرات اتنی جلدی سے نماز ادا کرتے ہیں کہ تعدیل ارکان نہیں کرتے اور جس طرح مرغ زمین پر ٹھونگیں مارتا ہے ایسے ٹھونگے مار کے چلے جاتے ہیں اور نتیجتاً نماز کے ثمرات سے محروم رہتے ہیں اور نمازی حضرات کی ایک جدید قسم عصر حاضر میں متعارف ہوئی ہے جس میں دن دو گنی، رات



## تقریر کمال

محب اہل سنت استاذ العلماء عالم علیل فاضل نبیل

حضرت علامہ و مولانا مفتی محمد اسل قادری رضوی

مدرسہ و انچارج شعبہ دارالافتاء جامعہ نظامیہ رضویہ، لاہور

نحمدہ و نصلی علی رسولہ الکریم و علی الوصیہ اجمعین  
استاذ العلماء حضرت مفتی ضمیر احمد مرتضائی زید علمہ و شرفہ کی ملاقات کا مجھے جب سے اتفاق  
ہوا میں انہیں مسلسل دین کی سر بلندی کے لیے کوشاں دیکھ رہا ہوں۔ اللہ تعالیٰ نے جہاں مفتی  
صاحب کو تدریس میں بے پناہ ملکہ دیا ہے وہاں ساتھ ہی تصنیف کے میدان میں معاون و  
مددگار ہیں۔ رب کائنات نے انہیں جوانی میں ہی علماء کا منظور نظر بنا دیا ہے۔ اس وقت جامعہ  
بجویریہ میں سینئر ترین مدرسین میں ان کا شمار ہوتا ہے۔ وہاں شعبہ تخصص کے طلباء بڑے خوش  
قسمت ہیں جنہیں جواں جذبہ، محنتی، فہمی بصارت سے مزین استاذ میسر ہے۔ ان کی ایک اہم ترین  
خوبی جو میرے دیکھنے میں آئی کہ آپ علماء کے باادب ہیں، ہوں بھی کیوں نہ جن کے مربی و  
محسن استاذ العلماء شرف ملت علامہ محمد عبدالحکیم شرف قادری علیہ الرحمہ جیسے استاذ تھے۔ اللہ  
کرے آخری دم تک آپ علماء حق کے دامن سے وابستہ رہیں۔ مجھے مفتی صاحب کا علمی و تحقیقی  
رسالہ ”کری پر نماز کی شرعی حیثیت“ چند مقامات سے دیکھنا نصیب ہوئی تحقیق سے بھرپور بیان  
سہل ہے۔ میرے خیال سے مفتی صاحب نے اس رسالہ میں جس طرح تحقیق انیق فرمائی اس  
کا خلاصہ (فلیکس پر) تحریر کر کے مساجد میں بھی آویزاں کر دیا جائے تاکہ جہاں عموماً بلاوجہ کری

چو گئی ترقی ہو رہی ہے وہ جدید قسم ”کری نشین“ حضرات کی ہے۔ کری کی کشش اس قدر شدید ہے  
کہ بہت سارے حضرات ”خود ساختہ معذور“ بن کر کری پر جلوہ افروز ہو جاتے ہیں۔ بلکہ بعض  
اوقات بعض مساجد میں ”اپا بھوں کی فوج ظفر موج“ اس طرح حملہ آور ہوتی ہے کہ ”قحط الرجال“  
کی طرح ”قحط الکریمیاں“ کی کیفیت پیدا ہو جاتی ہے اور نوبت بایںجا رسید کہ تھوڑی ترمیم سے یوں  
کہنا پڑتا ہے ”ایک کری سو بیمار“ بہر حال مذکورہ تمام قسم کے نمازی بھائی صاحبان سے  
درمندانہ اپیل ہے کہ وہ فریضہ نماز کی درست ادائیگی کے لیے فی الفور اپنی اصلاح کی طرف  
توجہ فرمائیں تاکہ مواخذہ آخرت سے بچ جائیں۔

ہمارے برادر دینی حضرت علامہ مفتی ضمیر احمد مرتضائی صاحب زید علمہ و عملہ، لائق صد  
منہار کباد ہیں کہ انھوں نے اہل علم کی نمائندگی کرتے ہوئے فریضہ تبلیغ ادا کیا اور بڑی محنت  
اور جان فشانی سے مضبوط دلائل و براہین سے کری پر نماز کی جائز اور ناجائز صورتوں کی وضاحت  
فرمادی۔ ہمارے موصوف بحمد اللہ متعدد اوصاف حمیدہ سے متصف ہیں جن میں سے ذوق  
تحقیق، قسط اس وقلم سے والہانہ وائستگی، تدریس کی شیگی اور دینی معاملات میں مشاورت اور  
ایکے مشورہ اور رائے کو قبول کر لینے والی عادت لائق تحسین ہیں۔ میں نے کتنا بچہ ”کری پر نماز  
کی شرعی حیثیت“ کو مختلف مقامات سے ملاحظہ کیا۔ بعض مقامات پر ترمیم و اضافہ کا مشورہ دیا  
جسے حضرت موصوف نے قبول فرمایا اور اب خوبصورت دلائل سے مزین یہ رسالہ قارئین کے  
زیب نظر ہے اور وہ معذور افراد جو کری پر نماز پڑھتے ہیں ان کے لیے رہنما ہے۔ اللہ کریم  
مصنف علام کو بے پناہ جزائے خیر دے۔ آمین!

العبد الضعیف

محمد ہاشم غفرلہ

خویدم الطلاب و العلماء جامعہ نعیمیہ، لاہور



پر نماز پڑھنے کا مرض ہے یہ خلاصہ ان کی بیماری اور لاچارگی کے تریاق کا کام کرے اور لوگ اپنی نمازوں کو خوف خدا کرتے ہوئے درست کر سکیں، آخر میں گزارش ہے کہ جس غلامہ لازمہ کے ساتھ مفتی صاحب امت کے تارہ نماز رگ علماء اور اساتذہ سے مشاورت کر کے دن رات نت نئے مسائل حل کرنے میں مصروف عمل ہیں۔ اللہ تعالیٰ ان کے محققانہ استدلال میں اضافہ فرمائے اور ان کی کتب سے امت کو مستفیض فرمائے۔

امین، بجاہ سید المرسلین علیہ الصلوٰۃ والسلام

محمد اکمل قادری درضوی غفرلہ

شعبہ دارالافتاء و تحقیق جامعہ نظامیہ رضویہ لاہور

۶ ستمبر ۲۰۱۵ء / ۲۱ ذی قعدہ  
۱۴۳۶ھ

## ابتدائیہ

الحمد لله الذي وسع كرسيه السموات والأرضين،  
والصلوة والسلام على خاتم النبيين وعلى اله  
وأصحابه المتبعين الطاهرين أما بعد!

فأعوذ بالله من الشيطان الرجيم

بسم الله الرحمن الرحيم

(قَوْلُ الْمُصَلِّينَ الَّذِينَ هُمْ عَنْ صَلَاتِهِمْ سَاهُونَ)  
ان نمازیوں کے لیے ہلاکت ہے جو اپنی نماز سے غافل ہیں۔ (القرآن)

## قائمین کرام!

اللہ تعالیٰ کی ذات کا کروڑہا عکس ہے جس نے ہمیں وہ دین عطا فرمایا جس میں ہر مشکل کا حل موجود ہے جس طرح یہ دین بے مثال ہے اسی طرح اس دین لانے والے کی بھی مثال نہیں۔ اب تاقیامت یہی قانون اسلام چلے گا کیونکہ آپ ﷺ کے بعد اب کوئی نبی نہیں اور آقا کریم ﷺ کے وسیلہ جلیلہ سے اس امت کو بھی وہ کرامت ملی جو کسی اور امت کو نہیں۔ اس امت مکرّمہ کی مدح خود اللہ تعالیٰ نے قرآن مجید میں یوں بیان فرمائی: (كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللّٰهِ) (ال عمران: ۱۱۰) ”تم بہترین امت ہو جسے لوگوں کے نفع کے لیے پیدا کیا گیا تم نیکی کا حکم دیتے ہو اور برائی سے منع کرتے ہو اور اللہ تعالیٰ پر یقین رکھتے ہو۔“



لیکن میرے محترم اس امت کی خیریت اور بھلائی کی وجہ یہ بیان کی گئی ہے:

”تم نیکی کا حکم دیتے ہو اور برائی سے منع کرتے ہو۔“

آج ہم اپنے مقام کو بھول چکے ہیں ہمیں کس نہج پر چلنا ہے؟ اپنا آئیڈیل کس کو بنانا ہے؟ ترقی کی بلند یوں پر کمند کیسے ڈالنی ہوگی؟ ان سب باتوں کی فکر ہمیں تب آسکتی ہے اگر ہم اپنے مقام کو ہمہ وقت یاد رکھیں۔ لیکن کف افسوس رگڑنے پڑتے ہیں کہ ہماری فکر اپنی فکر نہیں رہی، بیگانہ فکروں پر ہم اپنے راستوں کا انتخاب، آئیڈیل کا چناؤ اور ترقی کی راہوں کو ہموار کرتے ہیں۔ آخر اسلام کے بارے سب کچھ جانتے ہوئے کیوں الٹی لنگا بہانی جاری ہے؟ اللہ تعالیٰ کے رحم و مغفرت کا الٹا مفہوم کیوں لیا جا رہا ہے؟

عشق مصطفیٰ ﷺ کے دعویٰ میں فرائض کو کیوں ترک کیا جا رہا ہے؟ کیا صحابہ کرامؓ کی زندگیاں ہم سے اوجھل ہو گئیں جن کی راتیں خوفِ الہی میں کانپتے گزرتیں۔ آنکھیں یادِ الہی میں آنسو بہا بہا کر نشانِ زدہ ہو جاتیں۔ کیا وہ اللہ تعالیٰ کے غفور و رحیم ہونے پر یقین نہ رکھتے تھے؟ کیا انہیں عشقِ مصطفیٰ ﷺ نصیب نہ تھا؟ نہیں! بلکہ رحمتِ الہی کو وہ ہم سے زیادہ جانتے والے اور عشقِ مصطفیٰ ﷺ کی توپِ دل میں ہم سے زیادہ رکھنے والے تھے۔ لیکن وہ عشق و رحمت کا معنی سمجھتے تھے کہ رحمت کا نائب وہی ہو سکتا ہے جو خوف رکھتا ہو۔ خوفِ الہی کے بغیر رحمتِ الہی کا طلب گار اپنے دعویٰ میں جھوٹا ہے فرائض کا تارک، عشقِ مصطفیٰ ﷺ کی دولت سے خالی ہے۔ یاد رہے جس طرح اللہ تعالیٰ کی صفتِ غفار ہے اسی طرح اس کی صفتِ قہار اور جبار بھی ہے۔ آج ہماری فکریں اور عبادتیں اگر ایسی ہی غلامانہ اور سستی سے بھرپور ہیں تو وہ وقت دور نہیں کہ مسلمان کفار کے ہاتھوں ایسے مارے جائیں کہ تاریخ اس کی مثال دینے سے شرمسار ہو۔ اصل مسلمانوں کی زبوں حالی کا دور تو اسی وقت سے شروع ہوتا نظر آتا ہے جب سے اصحابِ عربیت اور شیرانِ اسلام کو نصابِ تاریخ کے اوراق سے سفید کر دیا گیا۔ اب

ہماری فرضی نماز میں سستی کا ایک نیا دروازہ مسجد میں رکھی ہوئی کریبوں نے کھول دیا ہے۔ اولاً تو دیکھا گیا ہے کہ صاحب، نوکری کی خاطر نماز کو آخری عمر کے لیے وقف کر دیتے ہیں اور اگر آتے ہیں تو مسجد میں اپنا انتظامی سکہ چلانے کی سر توڑ کوشش کرتے ہیں۔ کبھی کبھی مذہبے جافقوے صادر کرتے ہیں اور کبھی لوگوں کے منہ سے خود کو حاجی صاحب کہلانے کی بھرپور کوشش میں رہتے ہیں۔

افسوس! شیطان کس طرح اپنے پیارے مولا کی یاد سے غفلت کے پردے ڈالتا ہے کبھی نہیں آتی کہ جناب اچھے بھلے گھر سے پیدل چلتے ہوئے آئے۔ مسجد کی بلند سیڑھیاں عبور کیں اور آ کر فوراً مریض بن کر کرسی کی زینت بن گئے۔

انہیں اگر کہا جائے کہ ان کریبوں پر نماز اس مریض کی ہوتی ہے جو سجدہ کرنے کی طاقت نہیں رکھتا آپ تو زمین پر سجدہ کر کے نماز پڑھ سکتے ہیں۔ تھوڑی سی ہلکی پھلکی تھکاوٹ یا جوڑوں کی درد سے نماز کا سجدہ اور قیام چھوڑ رہے ہو تو جواب میں کہتے ہیں ارے بھئی! اللہ قبول کرنے والا ہے۔

بیشک اللہ تعالیٰ مومنین کے عمل کو ضائع نہیں فرماتا۔ لیکن عمل کر کے پیش تو کر دے ارکان کے بغیر ادا کی ہوئی نماز کیا ادھورا عمل ہے۔ یہی لوگ عام دنیا دار کے سامنے حاضر ہوں تو ہر ادبچی بچی بات کا خیال رکھیں ذرا بھر قانون کی مخالفت نہ کریں لیکن کیسے عظیم بادشاہ کی بارگاہ میں پیداک آرہے ہیں۔ اللہ تعالیٰ ہمیں شعور، بیدار مغزی اور اسلامی فکر عطا فرمائے تاکہ ہم نماز سے جسمانی سکون حاصل کرنے کی بجائے قلبی و روحانی سکون حاصل کریں۔ آمین بجاہد المرسلین ﷺ



## دیباچہ طبع دوم

بسم اللہ الرحمن الرحیم

حامداً و مصلیاً و مسلماً

اللہ تعالیٰ کی ذات کریم کا کروڑ ہا شکر ہے کہ اس نے بندہ ناچیز کو اس جدید مسئلہ پر قلم اٹھانے کی توفیق دی اور احباب فکر و دانش میں اس کی مقبولیت کو دو چند کیا، یہ سب کچھ نبی محترم صلی اللہ تعالیٰ علیہ وآلہ وسلم کی نظر عنایت اور اساتذہ و مشائخ اور والدین کریمین کی خاص دعاؤں کا نتیجہ ہے۔

بحمد اللہ تعالیٰ اس تفصیلی مقالہ کو سب سے پہلے ۱۲ ربیع الاول ۱۴۳۰ھ بمطابق ۱۲/۳/۲۰۰۹ بروز جمعرات کو چھپوایا گیا، پھر ماہنامہ ”انظامیہ“ کو ۲۵ ربیع الاول ۱۴۳۱ھ بمطابق ۱۱/۳/۲۰۱۰ بروز جمعرات کچھ اختصار سے لکھ کر دیا جسے مئی اور جون ۲۰۱۰ء کے شمارہ میں شائع کیا گیا۔ اسی طرح ایک رسالہ ”ذنبیل فقیر“ میں ”انظامیہ“ سے لے کر اس مضمون کو شائع کیا گیا اور اب ایڈیشن کے ختم ہونے پر احباب نے دوبارہ شائع کرنے کا کہا تو بندہ نے موقع کو غنیمت جانتے ہوئے اس میں ایک مرتبہ نظر ثانی کر لی تاکہ بندہ کے مضمون کے بعد لکھے جانے والے اسی موضوع پر مضمون کے لکھنے والوں کے لیے مزید آسانی ہو جائے اور ایک رائے پختہ ہو کر ان کے سامنے آجائے۔

بندہ کے اس موضوع پر کئی احباب سے مکالمے بھی ہوتے رہے۔ ایک دو مکالمے آپ کے سامنے بھی پیش کرتا ہوں۔

ایک صاحب کہنے لگے جناب میں سجدہ تو کر سکتا ہوں لیکن گھٹنوں میں درد ہے اور سر

چکرانے کا خوف لگا رہتا ہے۔ بندہ نے اس سے کہا سر چکرانے کی وجہ سے آپ بیٹھ کر نماز ادا کر لیں اور گھٹنوں میں اگر درد ہے تو آلتی پالتی مار کر یا گھٹنوں کو کھڑا کر کے یا مانگوں کو قبلہ رخ کریں لیکن سجدہ زمین پر پیشانی رکھ کر کریں۔ کہنے لگے جی نماز ہی پڑھنی ہوتی ہے اتنی تکلیف کیا اٹھانی ہے کرسی پر ہی ہو جائے گی۔ بندہ نے کہا اگر تو واقعہ سجدہ زمین پر نہیں کر سکتے تو کرسی پر نماز پڑھ سکتے ہیں ورنہ نہیں لیکن وہ صاحب مسجد میں چیز میں بننا ہی پسند فرماتے رہے، غدر کے ہونے یا نہ ہونے کو کوئی اہمیت نہیں دی۔ اس بیماری میں زیادہ تر مبتلا گورنمنٹ کے کرسی پر بیٹھنے والے سرکاری ملازمین ہیں۔ شاید یہ عادت کی وجہ سے ایسے آکر بیٹھتے ہیں۔

اسی طرح ایک صاحب پڑھے لکھے معظوم ہوتے تھے کہنے لگے جناب نماز کے بارے حکم ہے کہ ایک طرف کھانا تیار ہو اور دوسری طرف نماز ہو تو دونوں میں سے پہلے کھانا کھایا جائے گا پھر نماز کو سکون سے ادا کیا جائے گا کیونکہ کھانا نہ کھائے گا تو اس کے ذہن میں کھانے کا خیال گردش کرے گا۔ اسی طرح جب بندہ نماز پڑھتے وقت اسے ذرا تکلیف ہو تو نماز میں اس تکلیف کی طرف خیال رہے گا لہذا کرسی پر بیٹھ کر نماز مطلقاً جائز ہونی چاہیے اور ساتھ ساتھ کہنے لگے یقیناً مقتدیان کرام اس بارے ضرور جواز کا فتویٰ صادر کریں گے۔ بندہ نے ان صاحب سے کہا جناب یہ جو آپ قیاس فرما رہے ہیں درست معلوم نہیں ہوتا۔ ایک طرف ”مقیس علیہ“ کھانا ہے جو نماز میں آنے والے خیال کو روک رہا ہے اور دوسری طرف مقیس کرسی پر نماز ہے جو نماز میں تکلیف سے آنے والے خیال کو روک رہی ہے۔ جناب اگر سخت بھوک لگی ہو، کھانا حاضر بھی ہو، کھانے میں کوئی رکاوٹ بھی نہ ہو دل بھی اس طرف متوجہ ہو تو پھر بھی مسلمان نماز کو چھوڑ نہیں سکتا بلکہ اگر وقت ختم ہونے کے قریب ہے تو وہ پہلے نماز پڑھے گا پھر کھانا کھائے گا یہ تو اتفاقاً ایسا امر ہونے کے باعث صرف جماعت کو چھوڑنے کی



رخصت کے لیے ہے اصل نماز کو چھوڑنے کی رخصت کے لیے نہیں ہے۔

جناب کری پر نماز ہونے کا مسئلہ اصل نماز سے ہے اگر کوئی محض ہلکی دلد کے باعث نماز سجدہ سے ادا نہیں کرتا بلکہ کری پر پڑھ لیتا ہے تو اس کی اصل نماز ہی نہ ہوئی۔ سو جماعت کو خیال پیدا کرنے والے امر کے باعث چھوڑنا وصف صلوٰۃ کا ترک ہے۔ جبکہ سجدہ سے نماز ادا نہ کرنے کو خیال پیدا کرنے والے امر کے باعث چھوڑنا اصل صلوٰۃ کا ترک ہے۔ اب فیصلہ جناب خود فرمائیں کہ وصف صلوٰۃ کے ترک پر اصل صلوٰۃ کے ترک کو قیاس کرنا قیاس مع الفارق ہے یا نہیں؟ اور یقیناً ایسا قیاس اصولیین کے نزدیک متروک ہونے کے باعث مقتیان کرام جواز و عدم جواز کی تفصیل کا لحاظ کرتے ہوئے فتویٰ صادر فرمائیں گے۔ اس گفتگو کے بعد صاحب وقتی طور پر تو خاموش ہو گئے بعد کا علم نہیں ہے۔

ایک شخص کو بندہ نے کہا اچھے بھلے تم صحت مند ہو کری پر نماز کیوں پڑھ رہے ہو؟ مجھے نہیں تھا علم کہ یہ صاحب بھی مسجد میں فری چیئر مین بننا پسند کرتے ہیں۔ وہ تو بھیر گئے، عجیب عجیب سی باتیں کہنے لگے ”او تم بس ہم پر خواہ مخواہ بی فتویٰ لگاتے ہو ہم کر بلا والی نماز پڑھتے ہیں“ میں نے ان سے کہا جناب امام حسین رضی اللہ تعالیٰ عنہ نے تو سجدہ کر بلا میں بھی زمین پر ادا کیا تھا۔ البتہ یزیدی فوج گھوڑوں پر چڑھی ہوئی تھی، ہو سکتا ہے کر بلا میں کسی یزیدی فوجی نے زمین کی بجائے گھوڑے کی زمین پر نماز ادا کر لی ہو۔ لیکن وہ صاحب تندرست ہونے کے باوجود کری پر نماز پڑھنے کی خاطر بڑبڑاتے رہے۔ بہر حال ہمارا کام صرف تبلیغ ہے۔

بحمد اللہ تعالیٰ کئی مساجد میں سے بندہ کے دروس کے باعث کرسیاں اٹھادی گئیں ہیں اور لوگ نبی اکرم صلی اللہ تعالیٰ علیہ وآلہ وسلم کی تعلیمات کے مطابق عذر ہونے کی صورت میں زمین پر بیٹھ کر اور سجدہ کے ساتھ نماز ادا کرنے کی کوشش میں لگ گئے ہیں۔ اللہ تعالیٰ انہیں اور ان کے اس اچھے فعل کے باعث ہمیں بھی جزائے خیر عطا فرمائے۔

ہماری عوام بھی بڑی سادہ ہے جو رواج چل نکلے اس کی اصل دیکھے بغیر اس کام میں شروع ہو جاتے ہیں۔ آج کل مساجد میں کثیر تعداد میں کرسیاں رکھوانے کو بڑی عبادت سمجھتے ہیں، خصوصاً مضبان المبارک میں بڑی دلجوئی سے یہ کام سرانجام دیتے ہیں۔ حالانکہ گناہ ہونے کی صورت میں وہ گناہ ستر گنا بڑھ بھی سکتا ہے۔

اگر ہم ان کریسیوں کی ایجاد پر نظر دوڑائیں تو دس پندرہ سال پہلے آنے والی یہ بدعت ہمیں عیسائیوں کی گرجے گھروں میں نظر آتی تھی لیکن نہ جانے کس سازش سے یہ مسجد میں داخل ہو گئیں۔ حالانکہ ہماری شریعت محمدیہ علی صاحبہا الصلوٰۃ والسلام میں کفار سے مشابہت پر مبنی عبادت کو مکروہ تحریمی قرار دیا گیا ہے جیسا کہ امام کا مخراب کے بالکل اندر ہو کر نماز پڑا حانا مکروہ تحریمی ہے اور اس کی علت تشبیہ باہل الکتاب ہے۔

بعض احباب یہ بھی ایک سوال کرتے ہیں کہ مکہ معظمہ اور مدینہ منورہ میں بھی مساجد کے اندر کرسیاں رکھی ہوتی ہے اگر وہاں مساجد میں کرسیاں رکھنا جائز ہیں تو یہاں ناجائز کیوں؟ اس کا جواب یہ ہے کہ اصل اصول حدیث شریف کے مطابق یہی ہے کہ اگر سجدہ پر قدرت رکھنے والا کری پر بیٹھ کر نماز ادا کرے گا تو اس کی نماز نہ ہوگی۔ رہ گیا یہ مسئلہ کہ ان مقدس مقامات میں کرسی کیوں رکھی گئی ہے تو اس میں واضح بات یہ ہے کہ عمرہ اور حج کرنے والے افراد کی تعداد ان محنت ہونے کے ساتھ ساتھ حرمین شریفین کی زیارت کا شوق رکھنے والے جوان بوڑھے کمزور اور صحت مند قابل استطاعت سبھی وہ ان مقدس مقامات کی طرف چل پڑتے ہیں۔

اب ان معذور اور مجبور افراد کے لیے کریسیوں کا باہر رکھنا پھر لانا ایک مشکل معاملہ تھا جس کے پیش نظر ان کریسیوں کو ان مقامات قدسیہ میں دائمی طور پر پڑاؤ ڈالنے کا موقع مل گیا۔ لیکن ہمارے چیئر مین طبیعت کے افراد وہاں جا کر بھی معذور نہ ہونے کی حالت میں کرسی پر جلوہ افروز ہو جاتے ہیں۔ حالانکہ وہ تو انتہائی مقام ادب ہے۔ بات تو یقیناً سمجھ آ جاتی ہے لیکن



شیطان حیلے بہانے سے ہمیں درغلا کر ایسے ناجائز امور کی طرف لے جاتا ہے۔

اللہ رب العزت ہمیں اپنی بارگاہ میں پیشانی رکھنے کی توفیق اور سمجھ عطا فرمائے۔

بعض احباب نے ہمارے کرسی کے موضوع پر لکھنے کے بعد کچھ رقم فرمایا چونکہ بندہ نے نصف ذراع یعنی بارہ انگلی کو انچوں میں بیان کیا تھا تاکہ عوام کو مسئلہ سمجھنے میں آسانی ہو جائے بعض نے تو انچوں کا ذکر تک ہی نہیں کیا اور بعض نے انداز تو جارحانہ رکھا لیکن چھ مقامات سے زائد پر لکھتے ہیں ”تو کم از کم نو یا اٹھارہ انچ کی اونچائی پر سجدہ کر سکتا ہے۔“ (مقاصح الحری ص: ۱۱-۱۳، مطبوعہ ادارہ تعلیمات امام احمد رضا خان بریلوی علیہ الرحمہ، جامعہ نبویہ شرقیہ شریف روڈ) حالانکہ یہ ان کا صریح ترشح ہے کیونکہ نصف ذراع یعنی بارہ انگلی کے انچ نویں بنتے ہیں اٹھارہ نہیں بنتے۔

بعض احباب نے باقاعدہ عنوان دے کر لکھا ”کرسی پر بیٹھنے والا پورا قیام یا کچھ قیام صفت سے آگے نکل کر کسے تو اس کا حکم“ اس کے تحت رقمطراز ہیں:

”ممکنہ دو صورتیں بنتی ہیں (۱) صفت کی سیدھ میں کرسی ہونے کی وجہ سے وہ خود صفت سے آگے جدا ہو کر کھڑا ہو گا جیسا کہ عام طور پر لوگ کھڑے ہوتے ہیں۔ (۲) یا پھر کرسی صفت سے پیچھے کر کے خود صفت کی سیدھ میں کھڑا ہو گا تو بیٹھنے کی صورت میں صفت سے جدا ہو گا اور اس کی کرسی کی وجہ سے پیچھلی صفت بھی خراب ہوگی۔ لہذا دونوں صورتوں میں صفت بندی میں خلل کی مکروہ صورت کا ارتکاب لازم آئے گا جبکہ صفت کی درستگی کی احادیث میں بہت تاکید آئی ہے کہ صفت برابر ہو، مقتدی آگے پیچھے نہ ہوں، سب کی گردنیں، کندھے، ٹخنے آپس میں محاذی یعنی ایک سیدھ میں ہوں۔ اب کرسی پر بیٹھنے والوں کا جائزہ لیا جائے تو جو شخص زمین پر سجدہ کرنے پر قادر نہیں اگر وہ مجبوراً کرسی پر نماز جماعت کے ساتھ پڑھے تو اسے کرسی پر بیٹھ کر اشاروں سے نماز پڑھنی چاہیے تاکہ کھڑے ہونے کی صورت میں صفت بندی میں خلل نہ آئے اور کراہت کا

مرتکب نہ ہو۔“ (کرسی پر نماز پڑھنے کے احکام ص: ۷-۸، مطبوعہ مکتبہ المدینہ کراچی)

بندہ کی رائے میں یہ بات درست نہیں ہے کیونکہ فقہی قاعدہ ہے: إن الرخصة لا يجلب الضرر (رخصت ضرر کو نہیں کھینچتی) جب ایسے شخص کے لیے کرسی پر نماز کی رخصت دے دی گئی ہے تو آپ فرجہ ممنومہ یا قفل صفت کا ضرر نہیں آتا، فتاویٰ شامی میں غرر نور الایضاح، بدائع الصنائع، شرح المجمع اور بحر الرائق و نہر الفائق کتب کی تصحیح و اختیار کے حوالے سے یہ مسئلہ رقم فرمایا کہ اگر مریض کھڑا ہو کر نماز ادا کرنے میں تکلیف پاتا ہے یا شرعی عذروں میں سے کوئی بھی عذر بنتا ہے تو صلی قاعداً کیف شاء علی المذهب (مذہب مختار پر جس طرح بیٹھ سکتا ہے بیٹھ کر نماز ادا کرے)۔ (فتاویٰ شامی، ج ۲، ص ۶۸۳، مطبوعہ مکتبہ حقانیہ پشاور)

مرآۃ الاصلاح میں اس مقام پر لکھا ہے فی الاصح من غیر کراہۃ کذا روی عن الإمام لعنہ یعنی صحیح مذہب کے مطابق جس طرح ممکن ہو بیٹھ کر نماز ادا کرے یہ بغیر کراہت کے نماز ادا ہوگی۔ اسی طرح امام صاحب علیہ الرحمہ سے عذر ہونے کی صورت میں روایت مروی ہے۔ (مرآۃ الاصلاح، ج ۲، ص ۲۱، مطبوعہ مکتبہ غفرہ کراچی)

اس گفتگو سے واضح ہو گیا کہ جب عذر کے باعث بیٹھنے کی رخصت ملی تو اس میں ”سب کی گردنیں، کندھے، ٹخنے آپس میں محاذی یعنی ایک سیدھ میں ہوں“ والی بات ختم ہوگئی۔ مریض جس طرح چاہے بیٹھ کر رکوع و سجود سے نماز ادا کرے۔ اسی فقہی جزئیہ کے پیش نظر اگر نمازی اشارہ سے نماز پڑھنے والا ہو گیا ہے تو یہ عذر بیٹھنے کے عذر سے زیادہ سخت ہے کہ بیٹھنے کی صورت میں تو سجدہ کر سکتا تھا، اب سجدہ بھی نہیں کر سکتا لیکن جماعت کے ساتھ نماز ادا کرنے کی اس کے لیے رخصت موجود ہے۔ بیٹھ کر سجدہ کرنے والے نمازی کے لیے مذکورہ محاذاتہ جب قائم نہ رہی تو اشارہ سے ادا کرنے والے کے لیے کیونکر قائم رہے گا؟

بس حتی المقدور وہ صفت میں برابری کی کوشش کرے گا۔ سوا اشارہ سے نماز پڑھنے والا



جب کری پر نماز پڑھے گا جیسا کہ مقام الحرمی کے آخر میں اور کری پر نماز کے احکام میں اسے تسلیم کیا گیا تو یہ اس کے اشارہ سے نماز ادا کرنے کے طریقوں میں سے ایک طریقہ ہے اور اشارہ سے نماز پڑھنے کے طریقے کو حضور صدر الشریعہ مفتی محمد امجد علی اعظمی علیہ الرحمہ فتاویٰ شامی اور عالمگیری کے حوالہ سے اپنی کتاب لا جواب بہا شریعت میں رقمطراز ہیں:

”اگر اپنے آپ بیٹھ بھی نہیں سکتا اگر لڑکا یا غلام یا خادم یا کوئی اجنبی شخص وہاں ہے کہ بٹھادے گا تو بیٹھ کر پڑھنا ضروری ہے اور اگر بیٹھا نہیں رہ سکتا تو تکیہ یا دیوار یا کسی شخص پر ٹیک لگا کر پڑھے یہ بھی نہ ہو سکے تو لیٹ کر پڑھے اور بیٹھ کر پڑھنا ممکن ہو تو لیٹ کر نماز نہ ہوگی۔“ (بہار شریعت، ج ۲، حصہ چہارم، ص ۷۰، مسئلہ نمبر ۲، مطبوعہ مکتبۃ المدینہ، کراچی)

تو کیا اشارہ سے ادا کرنے والوں کے لیے صحت مند حضرات کا پیما نہ رکھنا چاہیے؟ یقیناً آپ حضرات کے لیے یہ بات واضح ہوگئی ہوگی کہ اشارہ سے نماز پڑھنے والے حضرات کے لیے کری پر نماز ادا کرنے کی صورت میں غلغلہ اور فرجہ ممنوعہ کا اعتراض درست نہیں ہے۔ مذکورہ عبارت کے آخر میں یہ بھی کہا گیا کہ ”اگر وہ مجبوراً کری پر نماز جماعت کے ساتھ پڑھے تو اسے کری پر بیٹھ کر اشاروں سے نماز پڑھنی چاہیے تاکہ کھڑے ہونے کی صورت میں صفت بندی میں غلغلہ نہ آئے اور کراہت کا مرتکب نہ ہو۔“

ہم نے اپنے رسالہ میں یہ ثابت کیا تھا کہ اشارہ سے نماز ادا کرنے والے کے لیے قیام فرض نہیں رہتا یہ نہیں لکھا تھا کہ اس وقت قیام کی حالت میں نماز مکروہ ہوگی۔ اگر یہ عبارت مذکورہ ہمارے رسالہ کی اس عبارت سے مستفاد ہے تو اس کا یہ مفہوم نہیں ہے اور اگر یہ علامہ صاحب کی اپنی تحقیق ہے تو درست نہیں کیونکہ اشارہ سے نماز پڑھنے والے کے لیے بیٹھنے اور کھڑا ہونے کے بارے اختیار ہے۔ بعض احتیاط نے بیٹھنے کو افضل کہا ہے جبکہ شوافع اور امام زفر علیہم الرحمہ کے نزدیک کھڑا ہونا ضروری ہے جیسا کہ اس کے حوالے ہمارے رسالہ

میں آچکے ہیں۔ لیکن امام علی علیہ الرحمہ نے غنیۃ المستملیٰ میں فرمایا قال الفقیر لوقیل إن الإجماع قائماً افضل للخروج من الخلاف لکن موجهاً یعنی احتیاط کے نزدیک بیٹھنے اور کھڑے ہونے کا اختیار ہے لیکن ”فقیر (ابراہیم طبری) کہتا ہے اگر کہا جاتا کہ اشارہ کی حالت میں کھڑے ہو کر نماز افضل ہے اختلاف سے نکلنے کے لیے تو یہ زیادہ قابل وجہ بات ہوتی۔“ (غنیۃ المستملیٰ شرح منیۃ المصلیٰ ص ۲۶۳، مطبوعہ مکتبۃ سب خانہ، اردو بازار کراچی)

التعلیق المکملیٰ میں اس پر مزید کلام کرتے ہوئے محدث سورتی علیہ الرحمہ رقمطراز ہیں: ”دلائل جانیں سے میں مشائخ نے جو فرمایا وہ اولیٰ ہے اور دلائل میں ذکر کیے گئے، استدلال پر جو فتح القدیر میں منع وارد کیا گیا برہان طبری نے کبیری میں اس کا اشارہ تقریر اور اجماع تحریر سے جواب دیا ہے۔“ (التعلیق المکملیٰ لمائی منیۃ المصلیٰ ص ۲۳۵، حاشیہ نمبر ۱، مطبوعہ ضیاء القرآن پبلی کیشنز لاہور)

سوان عبارات کا حاصل کلام یہ ہوا کہ اختلاف سے نکلنے کے باعث سجدہ پر قدرت نہ رکھنے والے کے لیے قیام افضل بتایا گیا، کم از کم اختیار دیا گیا۔ جس کا تقاضا یہ ہے کہ اشارہ سے نماز پڑھنے والا قیام کی صورت میں صفت کے اندر غلغلہ واقع کرنے والا نہ ہو کہ جب اشارہ کرنے والے کے لیے کری پر رخصت معلوم ہوتی ہے تو اس حالت میں اشارہ کرنے والے کے لیے جو افضل یا اختیار دیا گیا امر ہو اس حالت پر مکروہ کا حکم وارد نہیں ہوتا۔ عجب بات ہے کہ کری پر معذور شخص کے لیے نماز ادا کرنے کی رخصت بھی ہو اور کراہت بھی اس میں ہی لازم آ رہی ہو۔

بندہ یہی گزارش کرتا ہے کہ مسئلہ کی نزاکت کو ضرور سمجھنا چاہیے اور افراط و تفریط سے کام نہیں لینا چاہیے۔ بندہ کلیۃً مساجد میں رکھی گئی کریوں کی مخالفت کرتا ہے اور اس کام کو آداب مسجد کے خلاف سمجھتا ہے۔ ہاں جس کے لیے ضرورت پیش آئے اس کے لیے حجرہ مسجد یا مسجد سے باہر رکھی گئی کری لائی جاسکتی ہے جیسا کہ آئندہ العنصر علیہ الرحمہ کے عمل مبارک



کے حوالہ سے واضح ہو گا اور اس پر اشارہ سے پڑھنے والے مریض کی نماز بلا کراہت جائز ہے اور نماز کے بعد اس کری کو ممکنہ حالت میں باہر رکھ دیا جائے۔

فیشن اور عادت بناتے ہوئے تندرست بندے کا کری پر نماز پڑھنا جائز نہیں۔ ایک صاحب جناح روڈ پر تیز ٹریفک میں سائیکل چلا رہے تھے پھر نماز کا وقت ہوا تو بلند میڑھیاں چودھ کر ایک مسجد میں نماز ادا کرنے کے لیے گئے تو وہاں کری پر بیٹھ کر نماز ادا کرنے لگے۔ ایک صاحب ہمارے شاہدہ کی دولت خاں روڈ پر واقع شاہ صاحب والی مسجد میں ایک کنارے سے تختہ دار کری کا بالا نکال کر تقریباً ۵۲ فٹ مسافت کا سفر طے کر کے دوسرے کنارے میں لے آئے اور اس پر جلوہ افروز ہو گئے۔ ساری مسجد کے لوگ اس مریض کی طرف دیکھ رہے تھے کہ ہم صحت مند بچے صفوں میں بیٹھے اتنی ہمت نہیں رکھتے اور یہ مریض صاحب کیسے باہمت مریض ہیں کہ کری آخر کار ان کے نیچے ہے۔ ایسے آپ بہت سے واقعات ملاحظہ کریں گے جو افراط کا شکار ہوں گے۔ بعض لوگ اپنے پیرومرشد و استاد محترم کی طرف دیکھ کر کری پر نماز پڑھنا شروع کر دیتے ہیں حالانکہ ہو سکتا ہے وہ واقعہ مجبور ہوں اور اگر وہ مجبور و معذور نہ بھی ہوں تو ہمارے لیے حجت نبی مکرم صلی اللہ تعالیٰ علیہ وآلہ وسلم کی ذات مقدسہ ہی ہے بس۔ رب قدوس ہمیں تعلیمات نبویہ علی صاحبہا الصلوٰۃ والسلام کو ہی حجت و برہان بنانے کی توفیق عطا فرمائے اور ہمیں افراط و تفریط سے بالا تر ہو کر حضور علیہ الصلوٰۃ والسلام کے صحابہ کرام و اہل بیت اطہار علیہم الرضوان کی طرح زمین پر سر بسجود ہونے کی ہمت و توفیق عطا فرمائے۔

آمین بجاہد المرسلین صلی اللہ تعالیٰ علیہ وآلہ وسلم

۱۴ شعبان المعظم ۱۴۳۶ھ بمطابق ۱۵-۶-۶

## اسلام میں کری کا تصور

### کری کا لغوی معنی

علامہ ابن منظور افریقی لکھتے ہیں:

کری لغت میں اس چیز کو کہتے ہیں جس پر ٹیک لگا کر بیٹھا جاتا ہے۔ ثعلب نے کہا کری وہ ہے جو عرب کے نزدیک بادشاہوں کی کری کی حیثیت سے معروف ہے۔

”ٹیک لگانے کی قید سے کری تخت سے ممتاز ہو گئی۔“ [۱]

علامہ بدر الدین عینی لکھتے ہیں:

”مخشی نے کہا ہے کہ کری وہ ہے جس پر بیٹھنے کے بعد مقعد سے

زائد جگہ نہ بچے (یہ تخت اور کری میں فرق ہے، تخت پر بیٹھنے کے بعد

جگہ باقی رہتی ہے اور کری میں نہیں رہتی)۔“ [۲]

### قرآن مجید، احادیث اور آثار سے کری پر بیٹھنے کا جواز

قرآن مجید سے واضح ہوتا ہے کہ حضرت سلیمان علیہ السلام کری پر بیٹھتے تھے:

(وَلَقَدْ فَتَنَّا سُلَيْمَانَ وَالْقَيْنَا عَلَى كُرْسِيِّهِ جَسَداً)

”اور بیشک ہم نے سلیمان کی آزمائش کی اور ان کی کری پر ایک جسم

ڈالا۔“ (القرآن)

رسول اللہ ﷺ نے حضرت جبریل کو ایک کری پر بیٹھے ہوئے دیکھا، امام بخاری

[۱] لسان العرب ج ۶ ص ۱۹۳، مطبوعہ نشر ادب الخوذة قم، ایران ۱۴۰۵ھ

[۲] عمدة القاری، ج ۱ ص ۲۳۷، مطبوعہ ادارة الطباعة النصرية مصر ۱۳۳۸ھ



روایت کرتے ہیں:

”حضرت جابر ابن عبد اللہ رضی اللہ عنہما بیان کرتے ہیں کہ رسول اللہ ﷺ نے فرمایا، جس وقت میں جا رہا تھا میں نے آسمان سے ایک آواز سنی میں نے نظر اٹھا دیا تو دیکھا کہ جو فرشتہ میں نے حرام میں دیکھا تھا وہ زمین و آسمان کے درمیان ایک کری پر بیٹھا ہوا ہے۔“ [۱]

رسول اللہ ﷺ خود بھی کری پر بیٹھے ہیں، امام مسلم روایت کرتے ہیں۔

”حضرت ابو رفاعہ رضی اللہ تعالیٰ عنہ بیان کرتے ہیں کہ میں رسول اللہ ﷺ کے پاس پہنچا اس وقت آپ خطبہ دے رہے تھے، میں نے عرض کیا: یا رسول اللہ ﷺ ایک مسافر آیا ہے وہ دین کے متعلق سوال کر رہا ہے وہ نہیں جانتا کہ اس کا دین کیا ہے؟ پھر رسول اللہ ﷺ خطبہ چھوڑ کر میری طرف متوجہ ہو گئے، حتیٰ کہ میرے پاس آئے ایک کری لائی گئی آپ اس پر بیٹھ گئے، میرا گمان ہے اس کے پائے لوہے کے تھے پھر رسول اللہ ﷺ نے اللہ تعالیٰ کے دیے ہوئے علم سے مجھے دین کی تعلیم دی پھر آ کر اپنا خطبہ مکمل کیا۔“ [۲]

علامہ نووی نے لکھا ہے: کہ رسول اللہ ﷺ کری پر اس لیے بیٹھے تھے کہ سب لوگ آپ کا کلام سنیں اور آپ کی زیارت کریں۔ [۳]

اس حدیث کو امام احمد نے بھی روایت کیا ہے۔ [۴]

رسول اللہ ﷺ کے گھر میں بھی کری تھی، امام احمد روایت کرتے ہیں۔ حضرت علی رضی اللہ تعالیٰ عنہ بیان کرتے ہیں کہ رسول اللہ ﷺ نے فرمایا گزشتہ رات میں نے گھر میں آہٹ

سنی تو باہر جبریل امین تھے۔ میں نے کہا آپ گھر کے اندر کیوں نہیں آتے، کہا گھر میں کتا ہے، میں نے گھر جا کر دیکھا تو کری کے نیچے حن کے کتے کا بچہ تھا۔“ [۱]

حضرت عمر رضی اللہ تعالیٰ عنہ بھی کری پر بیٹھے تھے، امام بخاری روایت کرتے ہیں: ”ابو داؤد بیان کرتے ہیں کہ میں شبیبہ کے ساتھ کعبہ میں کری پر بیٹھا اور کہا اس بیٹھنے کی جگہ پر حضرت عمرؓ بھی بیٹھے تھے۔“

اور متعدد احادیث میں ہے کہ حضرت علی رضی اللہ تعالیٰ عنہ بھی کری پر بیٹھے تھے، امام نسائی روایت کرتے ہیں۔ عبد خیر بیان کرتے ہیں کہ حضرت علی رضی اللہ تعالیٰ عنہ کے لیے کری لائی گئی اور وہ اس پر بیٹھے۔ [۲]

امام نسائی نے اس حدیث کو دو سندوں کے ساتھ روایت کیا ہے اور امام احمد نے بھی اس کو دو سندوں سے روایت کیا ہے۔ [۳]

امام احمد نے روایت کیا ہے کہ رسول اللہ ﷺ نے ایک غزوہ میں بھیجے ہوئے بارہ صحابہ کے متعلق فرمایا وہ شہید ہو گئے ان کے چہرے جنت میں چودھویں رات کے چاند کی طرح چمک رہے تھے ان کے لیے سونے کی کرسیاں لائی گئیں۔ [۴]

شیخ الاسلام امام احمد رضا خان بریلوی علیہ الرحمہ اپنا کری پر بیٹھنے کو ان الفاظ میں بیان کرتے ہیں:

”مولانا المکرم اکرم علیکم السلام ورحمۃ اللہ وبرکاتہ، آپ کی رحمتی ۱۵ ربیع الاول

[۱] مسند احمد ج ۱ ص ۱۰۷ مطبوعہ مکتب اسلامی بیروت ۱۳۹۸ھ

[۲] مسند احمد ج ۱ ص ۱۰۷ مطبوعہ مکتب اسلامی بیروت ۱۳۹۸ھ

[۳] مسند احمد ج ۱ ص ۱۳۹، ۱۲۲ مطبوعہ مکتب اسلامی بیروت ۱۳۹۸ھ

[۴] مسند احمد ج ۳ ص ۱۳۵ مطبوعہ مکتب اسلامی بیروت ۱۳۹۸ھ، تبيان القرآن، ج ۱ ص ۹۷۹، ۹۷۶، ۹۷۵

[۱] صحیح بخاری، ج ۱ ص ۳۳ مطبوعہ نور محمد اجماع المطابع کراچی ۱۳۸۱ھ

[۲] صحیح مسلم، ج ۱ ص ۲۸۷ مطبوعہ نور محمد اجماع المطابع کراچی ۱۳۷۵ھ

[۳] علامہ یحییٰ بن شرف نووی متوفی ۶۷۶ھ شرح مسلم ج ۱ ص ۲۸۷ مطبوعہ نور محمد اجماع المطابع کراچی ۱۳۷۵ھ

[۴] امام احمد ابن حنبل متوفی ۲۴۱ھ مسند احمد ج ۵ ص ۸۰ مطبوعہ مکتبہ اسلامی بیروت ۱۳۹۸ھ



شریف کو آئی، میں ۱۲ ربیع الاول شریف کی مجلس پڑھ کر شام ہی سے ایسا علیل ہوا کہ کبھی نہ ہوا تھا، میں نے وصیت نامہ بھی لکھوا دیا تھا۔ آج تک یہ حالت ہے کہ دروازہ سے متصل مسجد ہے چار آدمی کرسی پر بٹھا کر مسجد لے جاتے اور لاتے ہیں۔ ﴿۳۰﴾

## کرسی کس کے لیے؟

”کرسی کا جو اہل ہو کرسی اسی کے لیے ہوتی ہے نا اہل کا مقام کرسی نہیں ہے۔“ ہم قارئین کے سامنے اہلیت کا معیار شریعت مطہرہ کے میزان میں تو لیں گے۔ جسے شریعت کرسی کے قابل قرار دے ہم اس پر مرض کے احکام بتائیں گے اور جسے شریعت کرسی کے قابل نہ قرار دے ہم اس پر تندرستی کے احکام لگائیں گے۔ شریعت اسلامیہ میں مریض اور تندرست کی نماز میں فرق ہے۔ لیکن سوال یہ ہے کہ کیا مریض اسے کہیں گے جو جوڑوں میں ہلکی پھلکی درد یا تھکاوٹ محسوس کرے؟ نہیں بلکہ ایسا شخص تندرست کے حکم میں ہے اور کرسی پر ایسے شخص کی نماز باطل ہوگی۔

### ارکان نماز

صحت اور مرض کے معیار شرعی سے قبل یہ بات ذہن نشین کر لیں کہ نماز کے اندر سات فرض ہیں:

- (۱) تکبیر تحریمہ (۲) قیام (۳) قرات (۴) رکوع (۵) سجود (۶) آخری قعدہ (۷) خروج بفسنوع (اپنے عمل کے ساتھ نماز سے باہر نکلنا)۔

ان ارکان میں سے اگر ایک رکن بھی رہ گیا تو نماز باطل ہو جائے گی۔

خیال رہے کہ نماز میں فرائض اور جو اس کے ساتھ ملحق (ملے ہوئے) ہیں۔ یعنی واجبات مثلاً منیت مانے ہوئے نوافل، وتر و عیدین اور سنت فجر میں واجب ہونے کے قول

جو شخص زمین پر مسجد نہیں کر سکتا اس کے لیے کرسی پر نماز پڑھنی ہوتی ہے، ہم نے اعلیٰ حضرت فاضل بریلوی علیہ الرحمہ کی عبارت کو نقل اس واسطے کیا کہ اگر مسجد میں کرسی پر نماز پڑھنے کی ضرورت پیش آجائے تو کرسی مسجد سے باہر حجرہ وغیرہ میں رکھی جائے پھر اسے مسجد میں لایا جائے تو نماز ادا کرنے کے بعد پھر وہیں مسجد سے باہر رکھی جائے۔ مسجد کے اندر کریوں کا دل لگانا آداب مسجد کے خلاف ہے۔ اور یہ خیال رہے کہ یہ عبارت جہاں اعلیٰ حضرت علیہ الرحمہ کے کرسی پر نماز ادا کرنے کی تعیین نہیں کرتی وہاں انکار بھی نہیں کرتی تو اصل میں اس محفل امر میں قطعیت سے ادائیگی کو متعین کر کے اجتہاد نہیں کیا جا رہا بلکہ کرسی پر نماز ہونے کی صورت میں متحمل امر میں بطور احتمال ذکر کر کے اعلیٰ حضرت علیہ الرحمہ کے نماز میں خشوع کے ساتھ مسجد میں باجماعت نماز کو ادا کرنے کا بیان کیا ہے وہ نماز ہونے کی صورت میں کوئی بھی حالت ہو۔ واللہ اعلم بالصواب

فتاویٰ رضویہ، ج ۹ ص ۵۴، مطبوعہ رضافاؤنڈیشن، جامعہ نظامیہ رضویہ لاہور



کی رعایت کرتے ہوئے اصح قول کے مطابق، قیام فرض ہے۔<sup>[۱]</sup>

### صحت و مرض کا شرعی معیار

اگر مندرجہ ذیل عذروں میں سے کوئی عذر بھی پایا محیا تو نماز میں قیام چھوڑ سکتا ہے یہ خواہ ”عذر حقیقی“ ہو جیسے:

(۱) کھڑا ہونے سے گر جاتا ہو،

یا ”عذر حکمی“ ہو مثلاً:

(۲) کھڑا ہونے سے بیماری کے بڑھنے کا خوف ہو۔

(۳) کھڑا ہونے سے زخم سے پٹی گر جائے گی اور زخم خراب ہو سکتا ہے۔

(۴) کھڑا ہونے سے سر چکرائے گا۔

(۵) کھڑا ہونے سے سخت تکلیف ہوتی ہو۔

(۶) کھڑا ہونے سے پیشاب کے قطرات ٹپک جائیں گے۔

(۷) کھڑا ہونے سے نمازی کے زخم سے خون بہہ نکلے گا۔

(۸) کھڑا ہونے سے چوتھائی ستر کھل جانے کا اندیشہ ہو۔

(۹) کھڑا ہونے سے قرأت سے بالکل عاجز آجائے گا۔

(۱۰) کھڑا ہونے سے رمضان المبارک کا روزہ نہ نبھاسکے گا۔

(۱۱) کھڑا ہونے میں دشمن کا خوف آڑے آتا ہو۔

(۱۲) ایسی تنگ جگہ ہو جہاں کھڑا ہونا نہایت دشوار ہو اور اس کے علاوہ اور کوئی جگہ بھی نہ ہو۔<sup>[۲]</sup>

[۱] درمختار رد المحتار ج ۲ ص ۱۶۳، ۱۶۴، مطبوعہ مکتبہ حقانیہ پشاور

[۲] درمختار رد المحتار ج ۲ ص ۶۸۱، ۶۸۲، مطبوعہ مکتبہ حقانیہ محلہ جٹی پشاور

البحر الرائق، ج ۲ ص ۱۹۹، مطبوعہ مکتبہ رشیدیہ سرکی روڈ کوئٹہ

ان تمام صورتوں میں یا اس جیسی دیگر صورتوں میں سے اگر کوئی ایک صورت پائی

جائے تو نماز بیٹھ کر اور سجدہ کر کے ادا کی جائے گی۔ اس مرض سے فقہ قیام ساقط ہو جائے گا

کیونکہ اس حالت میں قیام حرج عظیم ہے جسے شریعت میں اٹھالیا محیا ہے۔<sup>[۱]</sup>

جیسا کہ رسول اللہ ﷺ کے پاس حضرت عمران ابن حصین رضی اللہ تعالیٰ عنہ حاضر ہوئے

آپ فرماتے ہیں مجھے بوا سیر کا مرض تھا میں نے رسول اللہ ﷺ سے نماز کی ادائیگی کے

بارے دریافت کیا۔ آپ ﷺ نے ارشاد فرمایا:

((صل قائماً فان لم تستطع فقاعد فان لم تستطع

فعلى جنب))<sup>[۲]</sup>

”نماز کو (اولاً) کھڑے ہو کر پڑھو اگر طاقت نہ رکھو تو بیٹھ کر پڑھو اگر

اتنی بھی طاقت نہ رکھو تو پہلو کے بل لیٹ کر نماز ادا کرو۔“

محض تھکاؤ وغیرہ کی وجہ سے قیام کو چھوڑنا نماز کو باطل کر دیتا ہے۔

اعلیٰ حضرت عظیم المرتبت امام احمد رضا خاں بریلوی علیہ الرحمہ سے ترک قیام کا مسئلہ

پوچھا محیا تو آپ نے کچھ ایسا فرمایا۔ (سوال وجواب نقل ہے):

((فتاویٰ رضویہ جلد ۶ پر مندرجہ ذیل عبارت ملاحظہ ہو))

مسئلہ ۴۰۵: مرسلہ محمود حسین، ۵، محرم الحرام ۱۳۰۸ھ

کیا فرماتے ہیں علمائے دین اس مسئلہ میں کہ ایک شخص نماز کھڑے ہو کر بوجہ عذر

بیماری کے نہیں پڑھ سکتا ہے تو اس صورت میں آیا اس کو ضروری ہے کہ تکبیر تحریمہ کھڑے ہی

ہو کر کہے اور پھر بیٹھ جائے یا سرے سے بیٹھ کر نماز شروع کرے اور ادا کر لے، دوسری شق

[۱] تبیین الحقائق، ج ۱ ص ۲۰۰، مطبوعہ مکتبہ امدادیہ ملتان

[۲] بخاری شریف، جلد ۱، صفحہ ۱۰۵، مطبوعہ قدیمی کتب خانہ کراچی



میں نماز اس کی ادا ہو جائے گی یا نہیں؟ بینوا تو جروا۔

الجواب:

صورت مستقرہ میں بیٹھ کر اس پر لازم کہ تحریر کھڑے ہو کر باندھے جب قدرت نہ رہے بیٹھ جائے۔ یہی صحیح ہے، بلکہ ائمہ رضوان اللہ تعالیٰ علیہم اجمعین سے اس کا خلاف اصلاً منقول نہیں۔ تو یہ الابصار و در مختار میں ہے:

(ان قد قد علی بعض القیام ولو متکماً علی عصا او

حائط قام لزوماً بقدر ما یقدرو لو قد اية او

تکبیرۃ علی المذهب لان البعض معتبر بالکل) [۱]

”اگر نمازی قیام پر قدرے قادر ہوا اگرچہ وہ عصا یا دیوار کے ذریعے ہو تو

اس پر حسب طاقت قیام کرنا لازم ہے خواہ وہ ایک آیت یا تکبیر کی مقدار

ہو۔ مختار مذہب یہی ہے کیونکہ بعض کاکل کے ساتھ اعتبار کیا جاتا ہے۔“

تبیین الحقائق شرح کنز الدقائق للعلامة الزیلعی میں ہے:

(ولو قد علی بعض القیام دون تمامہ بان کان قد علی

التکبیر قائماً او علی التکبیر و بعض القراءة فانه

یؤمر بالقیام ویأتی بما قد علیہ ثم یقعد اذا عجز) [۲]

”اگر کچھ قیام پر قادر ہو تمام پر نہ ہو، مثلاً: کھڑے ہو کر تکبیر یا تکبیر اور کچھ

قرأت پر قادر ہو تو اسے قیام کا حکم دیا جائے اور وہ حسب طاقت قیام

کے ساتھ بجالائے، پھر جب عاجز آئے تو بیٹھ جائے۔“

[۱] در مختار شرح توہم الابصار، باب ملوۃ الریض، ج ۱، ص ۱۰۴، مطبوعہ مجتہبی دہلی

[۲] تبیین الحقائق، باب ملوۃ الریض، ج ۱، ص ۲۰۰، مطبوعہ امیر یحییٰ مصر

غانیہ میں ہے:

(ولو قد علی ان یکبر قائماً ولا یقعد علی اکثر من

ذلک یکبر قائماً ثم یقعد) [۱]

”اگر کھڑے ہو کر صرف تکبیر کہنے پر قادر ہے اس سے زیادہ قادر نہیں تو

کھڑے ہو کر تکبیر کہے پھر بیٹھ جائے۔“

اس سے آگے آخر میں اعلیٰ حضرت فاضل بریلوی علیہ الرحمہ فرماتے ہیں:

”آج کل بہت جہال ذرا سی بے طاقتی مرض یا کبر سن میں سرے سے بیٹھ کر فرض

پڑھتے ہیں حالانکہ اولاً ان میں بہت ایسے ہیں کہ ہمت کریں تو پورے فرض کھڑے ہو کر ادا

کر سکتے ہیں اور اس ادا سے نہ ان کا مرض بڑھے نہ کوئی نیا مرض لاحق ہو نہ گہڑنے کی حالت ہو

نہ دوران سر وغیرہ کوئی سخت الم شدید ہو صرف ایک گونہ مشقت و تکلیف ہے جس سے بچنے کو

مراہ نمازیں کھوتے ہیں ہم نے مشاہدہ کیا ہے کہ وہی لوگ جنہوں نے بحیلہ ضعیف و مرض

فرض بیٹھ کر پڑھے اور وہی باتوں میں اتنی دیر کھڑے رہے کہ اتنی دیر میں دس بارہ رکعت ادا

کر لیتے ایسی حالت میں ہرگز قعود کی اجازت نہیں بلکہ فرض ہے کہ پورے فرض قیام سے ادا

کریں۔ کافی شرح وافی میں ہے:

(ان لحقہ نوع مشقة لم یجز ترک القیام)

”اگر ادنیٰ مشقت لاحق ہو تو ترک قیام جائز نہ ہوگا۔“

ثانیاً مانا کہ انہیں اپنے تجربہ سابقہ خواہ کسی طیب مسلمان حاذق عادل مستور الحال غیر

ظاہر الفسق کے اخبار خواہ اپنے ظاہر حال کے نظر صحیح سے جو کم ہمتی و آرام طلبی پر مبنی نہ ہو بلکہ

غالب معلوم ہے کہ قیام سے کوئی مرض جدید یا مرض موجود شدید و مدید ہوگا مگر یہ بات طویل

[۱] فتاویٰ قاضی خان، باب ملوۃ الریض، ج ۱، ص ۸۲، نو کثرت لکھنؤ



قیام میں ہوگی تھوڑی دیر کھڑے ہونے کی یقیناً طاقت رکھتے ہیں تو ان پر فرض تھا کہ اتنے قیام کی طاقت تھی اتنا ادا کر۔ تے یہاں تک کہ اگر صرف اللہ اکبر کھڑے ہو کر کہہ سکتے تھے تو اتنا ہی قیام میں ادا کرتے جب وہ غلبہ ظن کی حالت میں پیش آتی بیٹھ جاتے یہ ابتدا سے بیٹھ کر پڑھنا اب بھی ان کی نماز کا مفیدہ وا۔

مثلاً ایسا بھی ہوتا ہے کہ آدمی اپنے آپ بقدر تکبیر بھی کھڑے ہونے کی قوت نہیں رکھتا مگر عصا کے سہارے سے یا کسی آدمی خواہ دیوار پر تکبیر لگا کر کل یا بعض قیام پر قادر ہے تو اس پر فرض ہے کہ جتنا قیام اس سہارے یا تکبیر کے ذریعے سے کر سکے بجالائے کل توکل یا بعض درجہ صحیح مذہب میں اس کی نماز نہ ہوگی (فقہاء مصر من الدرد ولو متکئا علی عصا او حائط) [۱] ”در کے حوالے سے گزرا اگرچہ علم ایاد دیوار کے سہارے سے کھڑا ہو سکے۔“  
تینین الحقائق میں ہے:

(لو قد علی القیام متکئا) قال الحلوانی (الصحيح انه یصلی قائماً متکئا ولا یجوز به غیر ذلك و كذلك لو قدر ان یعتمد علی عصا او علی خادم له فانه یقوم ویتم) [۲]

”اگر سہارے سے قیام کر سکتا ہو (حلوانی نے کہا) تو صحیح یہی ہے کہ سہارے سے کھڑا ہو کر نماز ادا کرے اس کے علاوہ بقاء ت نہ کرے گی اور اسی طرح اگر عصا یا خادم کے سہارے سے کھڑا ہو سکتا ہے تو قیام کرے اور سہارے سے نماز ادا کرے۔“

[۱] در مختار باب صلوٰۃ المريض، ج ۱ ص ۱۰۳ مطبوعہ مکتبہ دینی دہلی

[۲] تینین الحقائق باب صلوٰۃ المريض، ج ۱ ص ۲۰۰ مطبوعہ مطبعہ امیرہ کبریٰ مصر

یہ سب مسائل خوب سمجھ لیے جائیں باقی اس مسئلہ کی تفصیل تمام و تحقیق ہمارے فتاویٰ میں ہے جس پر اطلاع نہایت ضروری واہم کہ آج کل نادانوں سے جاہل تو جاہل بعض مدعیان علم بھی ان احکام کا خلاف کر کے ناحق اپنی نماز میں کھوتے اور صراحتاً مرتکب گناہ و تارک الصلوٰۃ ہوتے ہیں۔

وبالله العصبۃ ولا حول ولا قوۃ الا بالله العلی العظیم  
والله سبحنه و تعالیٰ اعلم و علیہ جل مجدہ اتم و احکم

### سجدہ کتنی بلند جگہ پر ہو سکتا ہے

اگر نمازی زمین پر سجدہ نہیں کر سکتا لیکن اتنی بلند جگہ پر سجدہ کرنے کی قدرت رکھتا ہے جس کی مقدار دو خشت یعنی ۱۲ انچ تقریباً ۹ انچ سے کم ہو تو اس پر سجدہ کر کے نماز ادا کرنا ضروری ہے۔

چنانچہ امام بکر علی ابن الحداد الجوهرة النيرة میں رقمطراز ہیں:

(قال الحلوانی ان كان التفاوت مقدار اللبنة او اللبنتين يجوز وان كان اکثر لا يجوز واراد اللبنة المنصوبة لا المفروشة و حد اللبنة ربع ذراع)  
”امام حلوانی فرماتے ہیں۔ اگر (سجدہ اور قدم کے درمیان تفاوت ایک خشت یا دو خشت (۹ انچ) کی مقدار تک ہے تو جائز اس سے زیادہ ہے تو ناجائز اندازہ کھری اینٹ کا ہوتا ہے کچھی اینٹ کا نہیں اور ایک اینٹ کی حد ربع گز ۱۶ انچ (۱۴ ۱/۲ انچ) ہے۔“ [۱]

[۱] الجوهرة النيرة، ج ۱ ص ۱۰۳ مطبوعہ مکتبہ رحمانیہ اردو بازار لاہور۔

[۲] فتح القدیر شرح الحدایہ، ج ۱ ص ۲۶۳ مطبوعہ مکتبہ رشیدیہ سرگئی روڈ کوئٹہ



## ذراع کی وضاحت

ذراع کی تحقیق میں علامہ ثنائی فرماتے ہیں:

(وفي المعرآن في كثير من الكتب أنه ست قبضات ليس فوق كل قبضة إصبع قائمة فهو أربع وعشرون أصبعاً بعدد حروف: لا اله الا الله محمد رسول الله والمراد بالأصبع القائمة ارتفاع الإبهام كما في غاية البيان والمراد بالقبضة أربع (صابع مضمومة. نوح اقول: وهو قريب من ذراع اليد، لانه ست قبضات وشئ وذلك شبران) [۱]

”یعنی“ بحر الرائق“ میں ہے کہ اکثر کتابوں میں ذراع کی مقدار (پہلو پر پہلو ملاتے ہوئے) چھ قبضہ ہیں اس سے زیادہ نہیں اور ہر قبضہ کی مقدار ایک کھڑی انگلی ہے (عرض میں اور اسی طرح عرض میں انگلیاں ملا کر رکھتے جائیں) تو یہ چوبیس انگلیاں (ایک ذراع میں) بنتی ہیں۔ جو کلمہ شریف ”لا اله الا الله محمد رسول الله“ کے حروف کی تعداد کے مطابق ہیں اور کھڑی انگلی سے مراد یہ ہے کہ انگوٹھے کو اٹھا کر (قبضہ کے اوپر چوڑائی میں انگلی رکھی جائے) جیسا کہ غایۃ البیان میں ہے اور قبضہ سے مراد چار ٹلی ہوئی انگلیاں ہیں۔

میں کہتا ہوں۔ یہی مقدار ذراع الید کے قریب ہے کیونکہ ذراع الید کی مقدار چھ قبضے اور کچھ ہے یعنی دو باشت کی لمبائی۔“

ایسای قاضی محمد علی اتھانوی لکھتے ہیں:

(والذراع بمعنى كز عند الفقهاء أربعة وعشرون أصبعاً مضمونة سوى الإبهام بعدد حروف لا اله الا الله محمد رسول الله و كل إصبع ست شعيرات مضمومة بطون بعضها إلى بعض و يسمى بذراع الكر باس وهو المعتبر في تقدير العشر في العشر) [۱]  
”یعنی ذراع جس کا معنی کز ہے فقہاء کرام کے نزدیک اس کی مقدار انگوٹھے کے علاوہ چوبیس انگلیوں کو پہلو پر پہلو ملانے سے حاصل ہو جاتی ہے جو کلمہ شریف ”لا اله الا الله محمد رسول الله“ کے حروف کی تعداد کے مطابق ہیں اور ہر انگلی کی مقدار چھ جو پہلو پر پہلو ملانے کے برابر ہے اور اس کا نام ذراع الکر باس بھی ہے اور یہی مقدار درودِ درود کے پیمانے میں پھیلے ہوئے پانی کی لگائی جاتی ہے۔“  
منیہ اور اس کی شرح غنیہ میں ہے:

(ولو كان موضع السجود أرفع ای أعلى من موضع القدمین إن كان إرتفاعه إرتفاع لبنتين منصوبتين جاز السجود عليه والا ای وإن لم يكن إرتفاعه مقدار لبنتين بل كان أزيد فلا يجوز السجود وأراد باللينة في قوله مقدار لبنتين لبنة بخارتي وهي ربع ذراع عرض ست أصابع فمقدار



إرتفاع اللبنتين المنصوبتين نصف ذراع طول  
اثنى عشر إصبعاً<sup>[۱]</sup>

”اگر سجدہ قدموں کی جگہ سے بلند ہو پھر دیکھیں گے کہ یہ بلندی دو کھڑی اینٹوں کے برابر ہے تو اس پر سجدہ جائز ہے اور اگر یہ بلندی دو اینٹوں کی مقدار نہیں بلکہ اس سے زیادہ ہے تو اس پر سجدہ جائز نہیں اور مصنف کے قول ”مقدار لبنتين“ میں اینٹ سے مراد بخارا کی اینٹ ہے جس کی مقدار چوتھائی گز (۴½ انچ) ہے یعنی چھ انگلیوں کی چوڑائی جس کے مطابق دو کھڑی اینٹوں کی بلندی نصف گز طولاً ۱۲ انگلیاں (۹ انچ) ہے۔“

نوٹ: گز شرعی ۱۸ انچ کا ہوتا ہے جبکہ گز انگریزی ۱۳۶ انچ کا ہوتا ہے اور یہاں گز سے مراد شرعی گز ہے۔

### بلند شے پر سجدہ کے لیے شرط

بلند شے پر سجدہ کے لیے شرط یہ ہے کہ اس شے کو زمین کی سختی پہنچتی ہو۔ چنانچہ منیہ اور اس کی شرح غنیہ میں ہے:

(ولو كانت الوسادة على الأرض فسجد عليها جاز  
أيضاً ولكن إن كان يجذ قوة الأرض تكون صلوة  
بالركوع والسجود والإفهي بالإيماء أيضاً وفائدتها  
تظهر فيما إذا قدر في إثنائها على الركوع والسجود بلا  
وسادة فإنه يلزم استيناف الصلوة ولا يجوز له

[۱] غنیۃ المستملی شرح منیۃ المصلی ج ۲ ص ۲۸۱ مطبوعہ منیہ کتب خانہ اردو بازار کراچی

البناء ان لم يكن يجذ قوة الأرض<sup>[۱]</sup>

”یعنی اگر تکبیر زمین پر ہو پھر اس پر سجدہ کیا تو یہ بھی جائز ہے لیکن اس شرط کے ساتھ کہ وہ زمین کی سختی کو پاتا ہو اور اس صورت میں اس کی نماز رکوع و سجود کے ساتھ ادا مانی جائے گی اور اگر وہ زمین کی سختی نہیں پاتا تو اس کی یہ نماز اشارہ سے ادا ہونے والی ہوگی اور ان دو صورتوں میں فرق کا فائدہ وہاں ظاہر ہوگا جہاں (یہ اشارہ سے پڑھنے والا) نماز کے اندر ہی بغیر تکبیر کے رکوع و سجود والی نماز پر قادر ہو گیا کیونکہ اب اسے نئے سرے سے نماز پڑھنا لازم ہے اسی پر بناء جائز نہیں (یہ اس وقت ہے) جب وہ زمین کی سختی نہ پائے۔ (اگر پالے تو بنا جائز ہے)۔“

در مختار میں ہے:

(ولا يُرفع إلى وجهه شيئاً يسجد عليه فإنه يكره  
تحريماً فإن فعل بالبناء للمجهول، ذكره العيني وهو  
يخفض برأسه لسجدة أكثر من ركوعه صح على أنه  
إيماء لا سجود إلا أن يجذ قوة الأرض)<sup>[۲]</sup>

”یعنی چہرے کی طرف کسی ایسی شے کو نہ اٹھایا جائے جس پر سجدہ کیا جائے کیونکہ یہ مکروہ تحریمی ہے۔ اگر ایسا کر لیا گیا لیکن وہ اپنے سر کو سجدہ کے لیے رکوع سے زیادہ جھکا تا ہے تو نماز درست ہو جائے گی۔ (خیال رہے کہ) اس طریقہ پر نماز اشارہ سے ادا ہوئی ہے سجدہ سے نہیں۔ مگر وہ زمین کی سختی کو پالے (تو نماز سجدہ سے ادا ہوگی)۔“

[۱] غنیۃ المستملی شرح منیۃ المصلی ج ۲ ص ۲۵۹ مطبوعہ منیہ کتب خانہ اردو بازار کراچی

[۲] رد المحتار در مختار ج ۲ ص ۶۸۵، ۶۸۶ مکتبہ حقانیہ محلہ جلی پشاور



اس کے تحت ردالمحتار میں علامہ ابن عابدین ثانی رقمطراز ہیں:

(فحينئذ ينظر إن كان الموضوع مما يصح السجود عليه كحجر مثلاً ولم يزد ارتفاعه على قدر لبنة أو لبنتين فهو سجد حقيقي فيكون راعياً ساجداً لا مؤمناً حتى أنه يصح اقتداء القائم به وإذا قرر في صلاته على القيام يتبها قائماً و إن لم يكن الموضوع كذلك يكون مؤمناً فلا يصح اقتداء القائم به وإذا قدر فيها على القيام استأنفها) [۱]

”یعنی اس وقت دیکھا جائے گا کہ اگر زمین پر رکھی ہوئی چیز ان چیزوں میں سے ہے جس پر سجدہ درست ہو جاتا ہے مثلاً: پتھر (کہ اس کو زمین کی سختی پہنچتی ہے) اور اس رکھی ہوئی چیز کی بلندی ایک اینٹ یا دو اینٹ سے زیادہ بھی نہیں تو (اس رکھی ہوئی چیز پر سجدہ کر کے نماز ادا کرنے والا) حقیقی طور پر سجدہ اور رکوع کر کے نماز ادا کرنے والا ہوگا اسے اشارہ سے نماز پڑھنے والا نہیں کہیں گے حتیٰ کہ اگر یہ امام ہے تو اس بیٹھے ہوئے کے پیچھے کھڑا ہو کر نماز ادا کرنے والے کی نماز درست ہوگی اور جو یہی شخص دوران نماز کھڑے ہونے پر قدرت پاتا ہے تو بقایا نماز کھڑے ہو کر ادا کرے گا اور اگر زمین پر رکھی ہوئی شے اس صفت پر نہیں ہے (یعنی وہ زمین کی سختی کو نہ پائے یا اس شے کی لمبائی دو اینٹوں (نصف گز، ۱۲ انچ یعنی ۹ انچ) سے

زیادہ ہے) تو اس وقت یہ اشارہ سے نماز پڑھنے والا ہوگا لہذا اس کے پیچھے کھڑا ہونے والے (عذرست) کی نماز صحیح نہ ہوگی اور جیسے ہی یہ نماز میں کھڑا ہونے پر قدرت پاتا ہے (یعنی کسی طرح صحیح سجدہ کرنے لگ جاتا ہے) تو نماز کو نئے سرے سے پڑھے گا۔

عمدة الراية حاشیہ شرح الوقایہ میں ہے:

(ومعنى الرفع ان يحمل شئى الى وجهه يسجد عليه وان كانت الوسادة موضوعة على الارض وسجد عليها جاز كذا فى الذخيرة) [۱]

”یعنی اٹھانے کا معنی یہ ہے کہ کسی شے کو پیرے کی طرف اس طرح اٹھایا جائے کہ اس پر سجدہ کیا جاسکے اور اگر ایسا تکیہ جسے زمین پر رکھا اور سجدہ کیا تو یہ جائز ہے جیسا کہ ذخیرہ میں ہے۔“

فتاویٰ رضویہ میں ہے:

مگر اب غالب مساجد میں ایک اور کراہت پیش آئے گی وہ یہ ہے کہ اگلے درجے کی کرسی صحن سے بلند ہوتی ہے تو کھڑا ہوا بچے اور سجدہ بلندی پر کیا یہ بلندی اگر دو خشت بخار یعنی ۱۲ انچی یعنی (ایک خشت) پاؤ گز کی قدر ہوئی جب تو نماز ہی نہ ہوگی کیا نص علیہ فی الدار المختار (جیسا کہ در مختار میں اس پر نص وارد کی گئی ہے) اور اگر اس سے کم ہوئی جب بھی کراہت سے خالی نہیں لہذا اس کا علاج یہ ہے کہ در کی کرسی اس قدر جس میں امام سجدہ کر سکے زمین کاٹ کر صحن کے برابر کر دی جائے اب امام در کے باہر کھڑا ہو اور اس کرسی کی زمین میں سجدہ کرے سب کراہتیں جاتی رہیں اور وہ جو چوکی رکھ دیتے ہیں یا ٹکڑی وغیرہ کا



چہرہ بنا دیتے ہیں اس سے اگرچہ دو کراہتیں جاتی ہیں کہ اب نہ امام در میں ہے نہ اس کا سجدہ پاؤں کی جگہ سے بلند ہے مگر تیسری کراہت اور عارض ہوئی کہ امام کو مقتدیوں سے بلند جگہ بقدر امتیاز کھڑا ہونا بھی مکروہ ہے۔ [۱]

### بلند جگہ پر بیٹھنے میں قدم رکھنے کی احتیاط

امام بکر علی ابن الحداد البیہقی فرماتے ہیں:

(ولو صلى على الدكان و أدلى رجله عن الدكان عند السجود لا يجوز و كذا على السرير اذا أدلى رجله عنها لا يجوز ولو كان موضع السجود ارفع من موضع القدمين) [۲]

”یعنی اگر نمازی بلند جگہ پر بیٹھ کر نماز ادا کرتا ہو اور اپنے قدموں کو سجدہ کے وقت بلند جگہ سے زمین کی طرف لٹکاتا ہے تو یہ جائز نہیں اور اسی طرح تختہ پر بیٹھ کر نماز ادا کرنے والا جب اپنے قدموں کو بلند جگہ سے نیچے لٹکا کر (کہ قدم زمین سے اٹھیں رہیں) نماز ادا کرے گا تو یہ جائز نہیں ہوگا۔ اگرچہ سجدہ کی جگہ کو قدموں سے بلندی کیوں نہ رکھا گیا ہو۔“

### خلاصہ کلام اور احادیث مبارکہ

اگر نمازی زمین پر سجدہ نہیں کر سکتا لیکن اتنی بلند جگہ پر سجدہ کرنے کی قدرت رکھتا ہے جس کی مقدار دو بخارا کی اینٹیں یعنی ۱۲ انگی تقریباً ۹ انج سے کم ہو تو اس پر سجدہ کر کے نماز ادا کرنا ضروری ہے اور اس بلند شے کو زمین کی سختی پہنچ رہی ہو اور اگر بلند جگہ پر بیٹھا ہے تو قدم

زمین پر رکھے ہوئے ہوں۔ اسی مفہوم پر چند احادیث مبارکہ ملاحظہ ہوں۔ چنانچہ امام بیہقی حضرت حسن رضی اللہ تعالیٰ عنہ کی روایت پیش کرتے ہیں جو انہوں نے اپنی والدہ سے روایت کی۔

آپ کی والدہ محترمہ فرماتی ہیں:

(رأيت أم سلمة زوج النبي ﷺ تسجد على وسادة من أدم من رمد بها) [۱]

”میں نے ام المؤمنین حضرت ام سلمہ رضی اللہ تعالیٰ عنہا کو چمڑے کے تکیہ پر سجدہ کرتے دیکھا کیونکہ آپ آشوب چشم کے مرض میں مبتلا تھیں۔“

امام ابن ابی شیبہ اپنے مصنف میں حضرت انس رضی اللہ تعالیٰ عنہ کا عمل مبارک روایت کرتے ہیں:

(عن انس أنه سجد على مرفقة) [۲]

”حضرت انس چھوٹے تکیہ پر سجدہ فرماتے۔“

اسی طرح حضرت ابوالعالیہ رضی اللہ تعالیٰ عنہ کا عمل مبارک روایت کرتے ہیں:

(عن ابی العالیة انه كان مریضاً و كانت المرفقة تثني

فيسجد عليها) [۳]

”حضرت ابوالعالیہ رضی اللہ تعالیٰ عنہ آپ مریض تھے آپ کے لیے

[۱] البیہقی، ج ۲، ص ۲۰۷ مطبوعہ دار المعرفہ بیروت لبنان

[۲] مصنف ابن ابی شیبہ، ج ۱، ص ۲۳۴ مطبوعہ دار الکتب العلمیہ بیروت لبنان

[۳] مصنف ابن ابی شیبہ، ج ۱، ص ۲۳۴ مطبوعہ دار الکتب العلمیہ بیروت لبنان

[۱] فتاویٰ رضویہ، ج ۷، ص ۳۲۰ مطبوعہ رضافاؤنڈیشن جامعہ نظامیہ رضویہ لاہور

[۲] الجوہرۃ النیر، ج ۱، ص ۱۳۳ مطبوعہ مکتبہ رحمانیہ اردو بازار لاہور



چھوٹا تکیہ موڑ دیا جاتا جس پر آپ سجدہ فرما لیتے۔“

امام شافعیؒ حضرت ابن عباس رضی اللہ تعالیٰ عنہ کی روایت بیان کرتے ہیں:

(عن ابن عباس رضی اللہ تعالیٰ عنہما أنه رخص فی

السجود علی الوسادة) [۱]

”حضرت عبداللہ ابن عباس رضی اللہ تعالیٰ عنہ تکیہ پر سجدہ کرنے کی

رخصت دیتے تھے۔“

نوٹ:

اگر نمازی بلند شے پر سجدہ کرے اور وہ شے ہتھیلی، کپڑا اور تکیہ ہے تو بلا کراہت جائز ہے اور اگر وہ بلند شے اس کے علاوہ ہے تو حالت عذر میں جائز ورنہ مکروہ ہے۔ چنانچہ فدیہ میں ہے:

(ولو وضع كفه بالأرض و سجد عليها يجوز علی

الصحيح ولو بلا عتد والوجه فی ذلك ان السجود لا

یشترط أن یکون علی الارض بلا حائل ولا ان لا

یکون موضع السجود ارفع من موضع القدمین

حينئذ کان السجود علی الکف بمنزلة السجود علی

فاضل الثوب فیجوز مطلقاً والسجود علی الفخذ

بمنزلة السجود علی الوسادة لكن لما كانت ذلك

بعضاً منه ولم يتعارف السجود علیها لم یجز بلا

عذر بخلاف الکف فان الساجد علیها یعد ساجداً

عرفاً وفي القنیه بسط یدیه وسجد علیها یجزیه ویکره

انتهی فالجواز لما قلنا والکراهة لما فيه من مخالفة

المأثور من مواظبته علیہ السلام ومن بعده) [۱]

”یعنی اگر نمازی نے سجدہ کرتے وقت زمین پر ہتھیلی رکھ کر اس پر سجدہ

کیا تو صحیح مذہب کے مطابق جائز ہے اگرچہ بلا عذر ہی کیوں نہ ہو۔ اس

میں اصل وجہ یہ ہے کہ زمین پر سجدہ کرنے میں یہ شرط نہیں ہے کہ

درمیان میں کوئی چیز حائل نہ ہو اور نہ ہی یہ شرط ہے کہ سجدہ کی جگہ قدموں

کی جگہ سے بلند نہ ہو۔ ہتھیلی پر سجدہ اس وقت اپنے زائد کپڑے پر سجدہ

کرنے کی مثل ہوگا اور وہ مطلقاً جائز ہے۔ البتہ ران پر سجدہ تکیہ پر سجدہ

کرنے کی مانند ہے۔ لیکن جب یہ سجدہ نمازی کے اپنے جسم کے

بعض حصہ پر ہے اور اس پر سجدہ متعارف نہیں ہے تو بلا عذر جائز نہیں،

بہ خلاف ہتھیلی کے کیونکہ اس پر سجدہ کرنے والے کو عرفاً سجدہ کرنے والا

شمار کیا جاتا ہے اور قنویہ میں ہے جس نے اپنی ہتھیلی کو پھیلایا اور اس

پر سجدہ کیا تو کراہت کے ساتھ جائز ہے۔ سو جواز اس لحاظ سے ہے جو

ہم نے کہا (کہ سجدہ کے لیے زمین پر بلا حائل کی شرط نہیں اور نہ سجدہ

کی جگہ کا قدموں کی جگہ سے کچھ بلند ہونا شرط ہے) اور کراہت اس

میں اس وجہ سے ہے کہ اس کے اندر رسول اکرم ﷺ اور سلف

صالحین سے منقول مواظبت کی مخالفت لازم آتی ہے۔“

سو ہتھیلی اور کپڑے کے علاوہ کسی شے پر سجدہ کرنا مکروہ ہے اور عذر کے ساتھ ایسی



چیز پر بھی سجدہ جائز ہے جو زمین پر قائم ہو اور اس کی بلندی زمین سے ۹ انچ تک ہو اس سے اوپر نہ ہو اور یہی بات گذشتہ احادیث کا ثبوت ثابت ہوتی ہے۔

واللہ اعلم بالصواب

### سجدہ کی طاقت نہ رکھنے والا اشارہ سے نماز پڑھے

اگر نمازی اس قدر مجبور ہو گیا کہ نہ وہ زمین پر سجدہ کرنے کی قدرت رکھتا ہے اور نہ ہی نصف ذراع (۹ انچ) سے کم کسی شے پر سجدہ کرنے کی قدرت رکھتا ہے پر تو ایسا شخص نماز اشارہ سے ادا کرے گا۔ اشارہ سے نماز پڑھنے کا مطلب یہ ہے کہ وہ بیٹھ کر رکوع کے لیے کم جھکے اور سجدہ کے لیے اس سے زیادہ جھک کر نماز ادا کرے اور جھکنے کے لیے بہت زیادہ نیچے جانے کی بھی ضرورت نہیں بلکہ رکوع کے لیے کم اور سجدہ کے لیے اس سے ذرا زیادہ جھک جائے۔ [۱]

چنانچہ علامہ برحان الدین مرغینانی علیہ الرحمہ لکھتے ہیں:

(فان لم تستطع الركوع والسجود اومى ايماء) یعنی قاعداً لانه وسع مثله (وجعل سجوده أخفض من ركوعه) لانه قائم مقامهما فأخذ حكمهما [۲]

”اگر رکوع اور سجدہ کی طاقت نہ رکھے تو اشارہ سے نماز ادا کرے یعنی بیٹھ کر نماز ادا کرے کیونکہ اس طرح بیٹھ کر نماز ادا کرنا ایسے شخص کی وسعت میں ہے (اس سے زیادہ میں اس کو تکلیف ہے اور اللہ تعالیٰ کسی جان کو اس کی وسعت سے زیادہ تکلیف نہیں دیتا) اور اشارہ

[۱] - اللباب شرح القدوری، ج ۱ ص ۱۰۵، مطبوعہ قدیمی کتب خانہ کراچی

[۲] - مرقاۃ المفاتیح شرح نور الایضاح، ج ۲ ص ۲۲، مطبوعہ المکتبۃ الغفریہ کراچی

[۳] - ہدایہ، ج ۱ ص ۱۶۱، مطبوعہ المصباح اردو بازار لاہور

کرتے وقت اپنے سجدہ کو رکوع سے پست رکھے۔ کیونکہ یہ اشارہ رکوع و سجدہ کے قائم مقام ہے لہذا اشارہ رکوع و سجدہ کا ہی حکم لے گا (اور رکوع کے لیے کم اور سجدہ کے لیے زیادہ جھکے)۔

### ایک اشکال اور اس کا حل

یہاں ایک اشکال اٹھتا ہے کہ قیام ارکان نماز میں سے ایک رکن ہے جہاں قیام کو چھوڑنے کے عذر بیان کیے گئے ان میں تو دو اقتعا قیام و شوار تھا۔ لیکن جب بندہ اشارہ سے نماز پڑھنے والا ہو اس وقت اس سے قیام کو کیوں ساقط کیا گیا حالانکہ وہ قیام پر قدرت رکھتا ہے حالت عذر میں تو قیام کا ترک مانا جاسکتا ہے لیکن خواہ مخواہ جس رکن پر قدرت ہے اسے کیوں چھوڑا جا رہا ہے؟

حل

کتب احکامات تو اس مسئلہ کو واضح افکار میں بیان کرتی ہیں کہ جو شخص اشارہ سے نماز پڑھنے والا ہے اس سے قیام ساقط ہو جاتا ہے۔ چنانچہ نور الایضاح، منیۃ المصلی، قدوری، کنز الدقائق، ہدایہ، فتاویٰ قاضی خان، درمختار ورد المحتار وغیرہ میں اسی طرح رقم ہے۔ [۱]

[۱] (i) نور الایضاح مع حاشیہ ضوء المصباح ص ۱۱۱، مطبوعہ مکتبہ برکات المدینہ کراچی۔

(ii) منیۃ المصلی مع التحقیق المجلدی ص ۲۴۵، مطبوعہ ضیاء القرآن پبلی کیشنز۔

(iii) قدوری مع حاشیہ المعبر النوری ص ۵۹، مطبوعہ مکتبہ ضیاء راولپنڈی۔

(iv) کنز الدقائق ص ۳۹، مطبوعہ المصباح اردو بازار لاہور۔

(v) ہدایہ، ج ۱ ص ۱۶۱، مطبوعہ المصباح اردو بازار لاہور۔

(vi) فتاویٰ قاضی خان، ج ۱ ص ۸۳، مطبوعہ المکتبۃ الحقانیہ محلہ جنگی پشاور۔

(vii) رد المحتار علی الدر المختار، ج ۲ ص ۶۸۳، مطبوعہ المکتبۃ الحقانیہ محلہ جنگی پشاور۔



البتہ اس بات پر دلیل دیتے ہوئے ملا علی قاری شرح النقایہ میں یوں

رقطراز میں:

(وان تعذرا) أى الركوع والسجود (مع القيام أو ما)  
بهيزة في آخره وقديسدل أى أشار برأسه قاعدا (ان  
قدر) على القعود لانه وسعه (ولا معه) أى وان تعذر  
الركوع والسجود دون القيام (فهو) أى فالإيماء  
بالركوع و السجود قاعدا (أحب) من الإيماء قائما  
لقرب القعود من الارض وقال الشافعي يتعين  
القيام لانه ركن، فلا يسقط بالعجز عن ركن آخر من  
الركوع و السجود، وأجيب بأن ركنية القيام  
والركوع لاجل الوسيلة الى السجود الذي هو نهاية  
التعظيم وسقوط الشيء يسقط وسيلته [1]

”اگر رکوع اور سجدہ بھی قیام کے ساتھ دشوار ہو گئے تو اشارہ سے نماز ادا کرے یعنی سر کے ساتھ بیٹھ کر اشارہ کر لے اگر بیٹھنے کی قدرت رکھتا ہے کیونکہ اس طرح بیٹھ کر نماز ادا کرنا ایسے ہی شخص کی وسعت میں ہے اور اگر رکوع و سجود پر قدرت ہی نہیں رکھتا لیکن قیام پر قدرت رکھتا ہے تو رکوع و سجود کو بیٹھ کر اشارہ سے ادا کرنا کھڑے ہو کر اشارہ کرنے سے زیادہ پسندیدہ ہے کیونکہ اس میں زمین کا قرب ہے (جو محل سجود ہے) اور جو امام شافعی علیہ الرحمہ نے فرمایا کہ قیام کرنا ضروری ہے کیونکہ یہ رکن ہے اور رکوع و سجود کے رکن سے عاجزی دوسرے رکن کو

ساقط نہیں کر سکتی۔

اس کا جواب یوں دیا گیا ہے کہ قیام و رکوع کی رکنیت سجدہ کی طرف وسیلہ ہونے کی وجہ سے قرار دی گئی ہے کیونکہ سجدہ (عبادت کرنے میں) انتہائی تعظیم پر ہے۔ (لہذا یہ عبادت میں اصل ہوا) اور اصل شے کا سقوط اپنے وسیلہ کو بھی ساقط کر دیتا ہے۔

مراتی الفلاح علی نور الایضاح میں ترک قیام کی وجہ یوں بیان فرماتے ہیں:

(وان قدر علی القيام و عجز عن الركوع و السجود

صلی قاعدا بالایماء)

”وهو افضل من إيمائه قائما، ويسقط الركوع عن

عجز عن السجود و ان قدر علی الركوع لان القيام

وسيلة الى السجود فاذا فات المقصود بالذات لا

يجب مادونه“

”یعنی اگر وہ قیام پر قدرت رکھتا ہے لیکن رکوع اور سجدہ سے عاجز ہے تو

نماز کو بیٹھ کر اشارہ سے ادا کر لے۔ یہ کھڑے ہو کر اشارہ کر کے ادا

کرنے سے بہتر ہے اور رکوع ایسے شخص سے ساقط ہو جاتا ہے جو سجدہ

سے عاجز آگیا ہو اگرچہ رکوع پر قدرت رکھتا ہو کیونکہ قیام سجدہ کی طرف

وسیلہ ہے جب مقصود بالذات (سجدہ) فوت ہو گیا تو اس سے کم درجے

کا عمل (اسی ہیئت کے ساتھ) واجب نہ رہا۔“ [1]

علامہ حللی ”غنیۃ المستملی شرح منیئته المصلی“ میں اس کی وجہ بیان

فرماتے ہیں:



(وان قدر المريض على القيام دون الركوع و السجود ای کان بحیث لو قام لا یقدر ان یرکع ویسجد، لم یلزمه القيام عندنا بل یجوز أن یؤمی قاعدا وهو افضل خلافاً لزفر والثلثة فان عندهم یلزمه أن یؤمی قائماً لان القيام رکن فلا یترک مع القدرة علیه ولنا ان القيام وسیلة الی السجود للغرور والسجود اصل بدلیل ان السجود شرع عبادة بدون القيام کما فی سجدة التلاوة والقيام لم یشرع عبادة وحده ذلك لان السجود غاية الخضوع حتی لو سجد لغير الله یکفر بخلاف القيام واذا کان كذلك فاذا عجز عن الاصل سقطت الوسيلة کالوضوء مع الصلوة والسعی مع الجمعة) [۱]

”اور اگر مریض قیام پر قدرت رکھتا ہے لیکن رکوع و سجود پر قدرت نہیں رکھتا یعنی اس کیفیت میں ہے کہ اگر کھڑا ہو تو رکوع و سجود پر قدرت ہی نہیں رکھے گا تو اس کو عند الاحناف قیام لازم نہ رہا بلکہ جائز ہے کہ بیٹھ کر اشارہ سے نماز ادا کرے اور یہی بہترین طریقہ ہے جبکہ امام زفر اور ائمہ ثلاثہ (امام مالک امام شافعی و امام احمد) کے نزدیک اس کو کھڑے ہو کر قیام کرنا ضروری ہے کیونکہ قیام رکن ہے اس کو قدرت کے باوجود نہیں چھوڑا جائے گا ہماری دلیل یہ ہے کہ قیام سجدہ اور

بارگاہ الہی میں جھکنے کا وسیلہ ہے اور سجدہ اصل ہے کیونکہ سجدہ کو تنہا عبادت کے طور پر کیا جاسکتا ہے لیکن قیام کو نہیں کیا جاسکتا جیسا کہ سجدہ تلاوت جبکہ قیام کو تنہا عبادت نہ قرار دینے کی وجہ یہ ہے کہ سجدہ میں انتہائی عاجزی اور خضوع ہے حتیٰ کہ اگر غیر اللہ کے لیے سجدہ کیا تو کافر ہو گیا جبکہ قیام میں ایسا نہیں۔ لہذا جب قیام کی حیثیت ایک وسیلہ کی سی رہ گئی تو جو ہی اصل سے عاجز ہوا وسیلہ ساقط ہو جائے گا جیسا کہ وضو نماز کے لیے ہے اور سعی جمعہ کے لیے ہے۔ (کہ جب نماز ساقط ہو گئی تو وضو بھی ساقط ہو جائے گا۔ اسی طرح جمعہ ساقط ہو گیا تو سعی بھی ساقط ہو جائے گی۔)

واللہ اعلم بالصواب



## اشارہ سے نماز پڑھنے والا اگر کسی چیز کو بلند کر کے سجدہ کرے تو کیا حکم؟

اب مسئلہ یہ ہے کہ اگر اشارہ سے نماز ادا کرنے والا کسی چیز کو آگے رکھ کر نماز ادا کرتا ہے تو آیا اس کی نماز ادا ہوگی یا نہیں؟  
اشارہ سے نماز پڑھنے والا اگر ایسی بلند شے پر سجدہ کرتا ہے جسے زمین پر رکھا گیا ہو تو اس کی نماز ہو جاتے گی اور اگر اسے ہاتھوں میں اٹھا کر سجدہ کیا گیا خواہ خود اٹھائے یا غیر، اگر عمل کثیر ہو تو نماز باطل و رد مکروہ تحریمی ہوگی۔  
چنانچہ قدوری میں ہے:

(ولا يرفع الى وجهه شئ يسجد عليه) [1]

”اور چہرے کی طرف ایسی شے نہ اٹھائی جائے جس پر سجدہ کیا جائے۔“  
مالگیری میں ہے:

(ويكره للمؤمى ان يرفع اليه عوداً أو سادة يسجد عليه) [2]

”اشارہ کرنے والے کے لیے مکروہ ہے کہ اس کی طرف لکڑی یا تکیہ سجدہ کرنے کے لیے اٹھایا جائے۔“

در مختار میں ہے:

[1] قدوری، ج ۵۸، مطبوعہ مکتبہ خزانہ دارالپنڈی

[2] ا- فتاویٰ مالگیری، ج ۱، ص ۱۵۱، مطبوعہ دارالکتب العلمیہ۔

ii- کنز الدقائق، ص ۲۹، مطبوعہ المصباح اردو بازار لاہور

(ولا يرفع الى وجهه شيئاً يسجد عليه، فانه يكره  
تحریماً) [1]

”چہرے کی طرف کسی شے کو سجدہ کرنے کے لیے نہیں اٹھایا جائے گا  
کیونکہ یہ عمل مکروہ تحریمی ہے۔“

خیال رہے کہ یہ عبارات اور اسی مفہوم کی دیگر عبارات میں مکروہ تحریمی کا محمل ایسی بلند شے کو قرار دیا جائے گا جسے ہاتھوں سے اٹھایا گیا ہو چنانچہ علامہ شامی اس عبارت کے تحت لکھتے ہیں:

(اقول، هذا محمول على ما اذا كان يحمل الى وجهه شيئاً  
يسجد عليه بخلاف ما اذا كان موضوعاً على الارض،  
يدل عليه ما في الذخيرة حيث نقل عن الاصل  
الكراهة في الاول ثم قال: وإن كانت الوسادة  
موضوعة على الارض وكان يسجد عليها جازت  
صلاته فقد صح أن أم سلمة كانت تسجد على مرفقة  
موضوعة بين يديها لعله كانت بها ولم يمنعها  
رسول الله ﷺ من ذلك فإن مفاد هذه المقابلة  
والاستدلال عدم الكراهة في الموضوع على الأرض  
المرتفع، ثم رأيت القهستاني صرح بذلك) [2]

”میں کہتا ہوں یہ عبارت اس صورت پر محمول ہے جب چہرے کی طرف  
کسی ایسی شے کو اٹھایا جائے جس پر سجدہ کیا جاسکے، بخلاف اس صورت

[1] در مختار، ج ۲، ص ۶۸۵، مطبوعہ مکتبہ خزانہ پشاور

[2] رد المحتار علی الدر المختار، ج ۲، ص ۲۸۵، مطبوعہ مکتبہ خزانہ پشاور



کے جب اس شے کو زمین پر رکھا جائے اس پر ذخیرہ کی وہ روایت دلیل ہے جس کو انہوں نے اصل سے نقل کیا کہ کراہت پہلی صورت میں ہے۔ پھر کہا اگر تکبیر زمین پر رکھا جائے اور اس پر سجدہ کیا جائے تو اس کی نماز جائز ہوگی چنانچہ یہ ثابت ہے کہ حضرت ام سلمہ اپنے سامنے رکھے ہوئے چھوٹے تکبیر پر (آشوب چشم کی) بیماری کی وجہ سے سجدہ فرماتیں اور آپ کو اس عمل سے حضور اکرم ﷺ نے منع نہیں فرمایا۔ ان روایات کے درمیان مقابلہ کا مفاد اور استدلال زمین پر رکھی ہوئی بلند شے پر سجدہ کی عدم کراہت کو ثابت کرنا ہے پھر میں نے قہستانی کو دیکھا تو انہوں نے بھی اسی بات کی تصریح کی ہوئی تھی۔

بحر الرائق میں ہے:

(واما نفس الرفع المذکور فمكروه وصريحه في البدائع وغيره لما روى ان النبي ﷺ دخل على مريض يعوده فوجده يصلي كذلك فقال: ان قدرت ان تسجد على الارض فاسجد والا فأوم براسك، وروى أن عبد الله ابن مسعود دخل على أخيه يعوده فوجده يصلي ويرفع اليه عود فيسجد عليه فنزع ذلك من يده من كان في يده وقال هذا شئ عرض لكم الشيطان أوم بسجودك، وروى ان ابن عمر رأى ذلك من مريض فقال ألتخذون مع الله الهة، واستدل للكرهية في المحيط بنهيہ عليه السلام عنه وهو

یدل علی کراهة التحريم)

”بہر حال محض مذکورہ طریقے کے مطابق کسی شے کو اٹھانا مکروہ ہے۔ بدائع وغیرہ میں اس کی تصریح موجود ہے کیونکہ نبی اکرم ﷺ ایک مریض کی عیادت کو گئے اس کو مذکورہ طریقے کے مطابق نماز پڑھتے دیکھا تو آپ ﷺ نے ارشاد فرمایا اگر تو زمین پر سجدہ کرنے کی قدرت رکھتا ہے تو سجدہ کر ورنہ سر کے ساتھ اشارہ سے نماز پڑھ اور مروی ہے کہ حضرت عبد اللہ ابن مسعود رضی اللہ تعالیٰ عنہ اپنے بھائی کی عیادت کو گئے اس کو نماز پڑھتے اس طرح پایا کہ اس کی طرف لکڑی اٹھائی گئی تھی جس پر آپ کا بھائی سجدہ کرتا۔ آپ رضی اللہ تعالیٰ عنہ جس کے ہاتھ میں لکڑی تھی اس سے کھینچ کر فرمایا یہ ایسی شے ہے جو شیطان تمہارے لیے پیش کرتا ہے۔ سجدہ سے اشارہ کر کے نماز ادا کرو اور مروی ہے کہ حضرت عبد اللہ ابن عمر رضی اللہ تعالیٰ عنہ نے ایک مریض سے ایسے عمل کو دیکھ کر فرمایا: کیا تم اللہ تعالیٰ کے ساتھ کوئی اور معبود بناتے ہو۔ اور محیط میں حضور اکرم ﷺ کے منع کرنے سے کراہت پر استدلال، کراہت تحریمی پر دلالت کرتا ہے۔“

اس کے تحت ”منہ الخالق“ میں علامہ شامی رقمطراز ہیں:

(الكرهية فيما اذا رفعه شخص آخر كما يشعربه ما ذكره المؤلف وعدمها فيما اذا كان على الارض، ثم رأيت القهستاني. قال بعد قوله، ولا يرفع الى وجهه شئ يسجد عليه فيه إشارة الى أنه لو سجد على



شئی مرفوع موضوع علی الارض لم یکرہ ولو سجد  
علی دکان دون صلاۃ یجوز کالتصحیح لکن لوزاد  
یومی ولا یسجد علیہ کما فی الزاہدی [۱]

”یعنی کراہت اس صورت میں ہے جب اس شے کو کوئی دوسرا شخص  
اٹھائے جیسا کہ مؤلف کی عبارت اس کی طرف اشارہ کر رہی ہے اور  
عدم کراہت اس صورت میں ہوگی جب اس شے کو زمین پر رکھا  
جائے پھر میں نے قسمی کہ تو دیکھا تو انہوں نے بھی۔ ولا یرفع الی  
وجہہ الخ کے قول کے بعد یوں وضاحت کی تھی کہ اس میں اس  
بات کی طرف اشارہ ہے کہ اگر اس نے ایسی بلند شے پر سجدہ کیا جس کو  
زمین پر رکھا گیا ہے تو یہ مکروہ نہیں اور اگر بلند شے پر سجدہ کیا جو سینے  
سے نیچے ہو (یعنی نصف گز شرعی (۹ انچ) سے کم ہو) تو اس کی نماز  
تندرست شخص کی طرح جائز ہوگی اور اگر بلندی کی مقدار اس سے زائد  
ہو تو اشارہ سے نماز پڑھے اس پر سجدہ نہ کرے۔“

لہذا جن روایات [۲] میں کسی شے کو اٹھا کر سجدہ کرنے کی ممانعت وارد ہوئی ہے اس  
کا عمل بھی یہی ہے کہ اس شے کو ہاتھوں سے اٹھایا گیا ہو اور زمین پر نہ رکھا گیا ہو اور اگر زمین  
پر رکھا گیا ہو تو اس کی بلندی ۹ انچ سے زیادہ نہ ہو کیونکہ یہ بات فقہاء کرام کے نزدیک مسلم ہے  
کہ زمین پر رکھی ہوئی شے اگر نصف گز (۹ انچ) سے زیادہ مقدار ہو تو نماز سجدہ سے ادا نہیں

[۱] مؤلف الخالق علی بحر الرائق ج ۲ ص ۲۰۰، ۲۰۱ مطبوعہ مکتبہ رشیدیہ سر کی روڈ کوئٹہ

[۲] (۱) السنن الکبریٰ ج ۲ ص ۳۰۶ مطبوعہ دار المعرفۃ بیروت لبنان۔ (۲) السنن الصغریٰ ج ۱ ص ۱۸۰ مطبوعہ  
دار الکتب العلمیہ بیروت۔ (۳) الاوسط للطبری ج ۸ ص ۳۲ مطبوعہ مکتبۃ المعارف الریاض۔ (۴) البانیہ  
شرح الحدایہ ج ۳ ص ۱۹۶ مطبوعہ مکتبۃ حقایق سلطان

ہوگی۔ بلکہ اشارہ سے ادا ہوگی اب ہم آپ کے سامنے وہ روایت پیش کرتے ہیں جس میں  
ایک گز (۱۸ انچ) کی بلندی پر سجدہ کیا گیا۔ چنانچہ امام بیہقی اپنی سنن میں حضرت ابواسحاق  
سے روایت کرتے ہیں۔ آپ فرماتے ہیں:

(رأیت عدی ابن حاتم یسجد علی جدار فی المسجد  
ارتفاع قد خذراع) [۱]

”یعنی میں نے حضرت عدی ابن حاتم رضی اللہ تعالیٰ عنہ کو مسجد میں  
دیوار پر سجدہ کرتے دیکھا جس کی لمبائی ایک گز کی بلندی پر تھی۔“

اس روایت سے یہ معلوم ہوا کہ اگر اشارہ سے پڑھی جانے والی نماز میں ایک گز شرعی  
(۱۸ انچ) کی مقدار پر سجدہ کیا جائے تو ایسی بلند شے پر رکوع کے لیے کم اور سجدہ کے لیے  
ما تھا اس شے پر رکھ دیا جائے تو اشارہ سے پڑھنے والے شخص کی نماز ہو جائے گی۔

### تختہ دار کری پر نماز کی شرعی حیثیت

لہذا اس اعتبار سے مساجد میں رکھی گئیں تختہ دار کریوں پر ان حضرات کی نماز ہو جائے  
گی جو زمین پر واقعاً سجدہ کرنے کی طاقت نہ رکھیں اور یہ نماز مکروہ تحریمی بھی نہ ہوگی۔ خاص  
اس صورت کے بارے میں جن حضرات [۲] نے درمختار کی عبارت نقل کر کے اشارہ سے نماز  
پڑھنے والوں کے لیے بھی ایسی کری پر نماز مکروہ تحریمی قرار دی ہے ان سے تراجم واقع ہوا  
ہے۔ ہم نے گزشتہ عبارت میں ”رد المحتار“ اور ”مختار الخالق“ کے حوالہ سے علامہ ابن عابدین  
شامی کی صراحت نقل کی ہے کہ اگر اشارہ سے نماز پڑھنے والے کے لیے بلند شے کو زمین کی سختی  
پہنچ رہی ہے تو اس کے لیے رکوع کے لیے کم اور سجدہ کے لیے اس شے پر ما تھا رکھ دینا جائز

[۱] السنن الکبریٰ للبیہقی ج ۲ ص ۳۰۷ مطبوعہ دار المعرفۃ بیروت لبنان

[۲] مفتی حنیب الرحمن صاحب ”تفہیم المسائل“ ۳/ ۶۱، ۶۰ مطبوعہ نسیاء القرآن پبلی کیشنز



ہے کراحت اس صورت میں ہے اگر اس شئی کو ہاتھوں میں اٹھایا گیا ہو خواہ اپنے یا غیر کے جبکہ تختہ دار کرسی کے تختے کو زمین کی سختی پہنچ رہی ہوتی ہے لہذا اس پر اشارہ کے ساتھ نماز ادا کرنے والے کی نماز ادا ہو جائے گی اگرچہ احتیاط زمین پر بیٹھ کر پڑھنے میں ہے اور جو زمین پر سجدہ کر سکتا ہے اس کی نماز کرسی پر نہیں ہوگی۔

### نصف گز (۹ انج) کی بلندی تک سجدہ کا تحقق کیوں؟

اب رہا یہ سوال کہ فقہاء کرام نے زمین پر رکھی گئی شئی کے لیے نصف گز شرعی (۹ انج) کی مقدار کیوں مقرر فرمائی؟ تو اس کا جواب یہ ہے کہ سجدہ کا تحقق ہی اتنی بلندی پر ہوتا ہے۔ اسی واسطے سجدہ کی حد بیان کرتے ہوئے علامہ بدر الدین عینی رحمہ اللہ تعالیٰ فرماتے ہیں:

(وقالوا: لان الركوع هو الانحناء والسجود هو الانخفاض لغة فتتعلق الركنية بالأدنى منهما وقالوا ايضا قوله تعالى: (اركعوا واسجدوا) امر بالركوع والسجود وهما لفظان خاصان يرا ديهما الانحناء والانخفاض فيتأدى ذلك بأدنى ما ينطلق عليه من ذلك) [۱]

”یعنی مشائخ نے (رکوع اور سجود میں طمانیت کو فرض قرار نہیں دیا) کیونکہ لغت میں رکوع کہتے ہیں جھکنے کو اور سجدہ کہتے ہیں انتہائی پست ہونے کو لہذا ان دونوں میں سے ادنیٰ وجود کے ساتھ بھی رکینیت کا تحقق ہو جائے گا اور انہوں نے یہ بھی کہا کہ اللہ تعالیٰ کے فرمان عالی شان: (ارکعوا واسجدوا) ”رکوع کرو اور سجدہ کرو“ میں حکم رکوع اور سجدہ کا ہے اور یہ دونوں لفظ خاص ہیں جن سے مراد انحناء (جھکنا) اور

انخفاض (انتہائی پست ہونا) ہے سو رکوع اور سجدہ اس ادنیٰ مقدار کے ساتھ ہی ادا ہو جائیں گے جس پر اس کا اطلاق ہو جائے۔ علامہ طوسی علیہ الرحمہ ”غنیۃ المستملی“ میں رقمطراز ہیں:

(و كذلك ركنية السجود متعلقة بأدنى ما يطلق عليه اسم السجود وهو وضع الجبهة على الارض والكلام فيه كالکلام في الركوع... الخ)

(والخامسة من الفرائض السجدة وهي فريضة تتأدى بوضع الجبهة على الارض او ما يتصل بها بشرط الانخفاض الزائد على نهاية الركوع مع الخروج عن حد القيام لانه لا يعد ساجدا لغة وعرفا بما دونه ويعديه واما تأديه على وجه الكمال فهو بوضع الجبهة والانف والقدمين واليدين والركبتين) [۲]

”یعنی اسی طرح سجدہ کی رکینیت ہے کہ وہ بھی (رکوع کی طرح) اس ادنیٰ مقدار کے ساتھ متعلق ہوتی ہے جس پر سجدہ کے نام کا اطلاق کیا جاسکے اور وہ ہے زمین پر چہرے کو رکھنا اور سجدہ میں رکوع کی مثل گفتگو ہے..... الخ“

”فرائض میں سے پانچواں فرض سجدہ ہے اور یہ ایسا فرض ہے جو زمین پر چہرہ رکھنے کے ساتھ ادا ہو جاتا ہے یا اس چیز پر چہرے رکھنے کے ساتھ ادا ہو جاتا ہے جو زمین کے ساتھ متصل ہے لیکن اس



میں شرط یہ ہے کہ جہاں رکوع کی مقدار کی انتہاء ہوتی ہے سجدہ میں ذرا اس سے زیادہ پستی پائی جائے اور قیام کی حد سے باہر ہو کیونکہ اتنی مقدار سے اوپر والے کو لغت اور عرف میں سجدہ کرنے والا نہیں کہا جاتا البتہ سجدہ کو کمال کے طریقہ پر پیشانی، ناک، دونوں قدم، ہاتھ اور دونوں گھٹنے کو زمین پر رکھنے سے ادا کیا جائے گا۔

”غنیہ المستملی“ میں سجدہ کی اس بلندی کو پیش نظر رکھتے ہوئے علامہ علیہ الرحمہ نے فرمایا:

(ولو وضع كفه بالأرض وسجد عليها يجوز على الصحيح ولو بلا عند والوجه في ذلك ان السجود لا يشترط ان يكون على الأرض بلا حائل ولا ان لا يكون موضع السجود ارفع من موضع القدمين) [۱]  
”یعنی اگر نمازی نے سجدہ کرتے وقت زمین پر پھیلی رکھ کر اس پر سجدہ کیا تو صحیح مذہب کے مطابق جائز ہے اگرچہ بلا عذر رہی کیوں نہ ہو اس میں اصل وجہ یہ ہے کہ زمین پر سجدہ کرنے میں یہ شرط نہیں ہے کہ درمیان میں کوئی چیز حائل نہ ہو اور نہ ہی یہ شرط ہے کہ سجدہ کی جگہ قدموں کی جگہ سے بلند نہ ہو۔“

سو ثابت ہوا کہ سجدہ کا تحقیق خاص زمین کے ساتھ چہرہ ملانے میں منحصر نہیں بلکہ اتنی بلند جگہ جس میں رکوع سے ذرا زیادہ جھکنا پایا جائے اس سے بھی سجدہ ثابت ہو جاتا ہے اور وہ بلندی کی مقدار ہمارے فقہائے کرام کی تحقیق کے مطابق نصف گز شرعی (۹ انچ) ہے۔ لہذا تختہ دار کرسی میں اگرچہ قدموں اور سجدہ کی جگہ میں خاصا فرق آ رہا ہے اور اس سے سجدہ کے

[۱] غنیہ المستملی شرح منیہ المصلی ص ۲۸۰ مطبوعہ مذہبی کتب خانہ دارود بازار کراچی

ساتھ نماز ادا نہیں ہوتی لیکن اس پر اشارہ سے نماز ادا کرنے والے شخص کی نماز فقہاء کرام کی گزشتہ عبارت کی روشنی میں ادا ہو جائے گی۔

### علامہ احمد طحاوی علیہ الرحمہ کی عبارت کامل

بعض حضرات نے علامہ احمد طحاوی علیہ الرحمہ کی مرقی الفلاح کی شرح میں لکھی محی عبارت سے تختہ دار کرسی پر اشارہ سے نماز پڑھنے والوں کے لیے بھی مکروہ تحریمی کا حکم لگایا ہے جبکہ علامہ کی عبارت کا مفہوم یہ نہیں ہے۔ ملاحظہ ہو۔  
مرقی الفلاح میں یوں ہے:

(فان فعل) أى: وضع شیئا فسجد علیه (وخفض راسه) للسجود عن ایمائه للركوع (صح) ای: صحت صلاته لوجود الإيماء لكن مع الإساءة لما روینا [۱]  
”یعنی اگر اشارہ سے نماز پڑھنے والے نے کسی چیز کو رکھ کر اس پر سجدہ کیا اور اپنا سر اشارہ میں سجدہ کے لیے رکوع سے زیادہ جھکا لیا تو صحیح ہے یعنی اس کی نماز درست ہو جائے گی کیونکہ اشارہ پایا گیا ہے لیکن یہ نماز مع الاساءة جائز ہوئی اس منع والی روایت کی وجہ سے جسے ہم نے گزشتہ بیان کیا۔“

اس کے تحت علامہ احمد طحاوی علیہ الرحمہ لکھتے ہیں:

(المراد بها كراهة التحريم يظهر للنهي عنه في الحديثين السابقين) [۲]

[۱] حاشیہ الطحاوی علی المرقی ج ۲ ص ۲۳، ۲۲ مطبوعہ المکتبہ الغوثیہ کراچی

[۲] حاشیہ الطحاوی علی المرقی ج ۲ ص ۲۳، ۲۲ مطبوعہ المکتبہ الغوثیہ کراچی



”یعنی اساءۃ سے مراد اس صورت میں مکروہ تحریمی ہوگا جس کے

بارے میں گزشتہ دو حدیثوں میں ظاہر ہوئی۔“

ہم علامہ طحاوی علیہ الرحمہ کی عبارت کا محل بیان کرنے سے قبل ”اساءۃ“ کی مختصری وضاحت قارئین کرام کے سامنے پیش کرتے ہیں۔

### ”اساءۃ“ کی وضاحت

”اساءۃ“ سوء سے مشتق ہے جس کا معنی ہے (برا ہونا) علامہ ابن عابدین شامی ”اساءۃ“ کی تحقیق کرتے ہوئے لکھتے ہیں:

(الإساءة دون الكراهة أو أفحش منها، ووفقنا بينها بأنها دون كراهة التحريمه وأفحش من كراهة التنزيهه) [۱]

”کیا“ اساءۃ“ کراہت سے کم یا زیادہ درجہ کو کہیں گے؟ ہم نے (اساءۃ کے بارے میں مختلف اقوال میں) تطبیق یوں دی کہ اساءۃ مکروہ تحریمی سے کم اور مکروہ تنزیہی سے زیادہ درجہ کو کہتے ہیں۔“

یہی تحقیق قدرے تفصیل سے علامہ شامی علیہ الرحمہ نے ترک سنت کی بحث میں بھی

بیان کی۔ [۲]

لیکن حق یہ ہے کہ اساءۃ کے مفہوم میں وسعت ہے کبھی اس کا اطلاق مکروہ تحریمی پر ہوتا ہے اور کبھی مکروہ تنزیہی پر، اصل اس میں دلائل شرع معتبر ہیں۔ اگر دلائل شرع تحریم کی طرف داعی ہیں تو مکروہ تحریمی ورنہ مکروہ تنزیہی چنانچہ فاضل بریلوی علیہ الرحمہ فرماتے ہیں:

”اساءۃ کے بارے میں اگرچہ کلمات علماء مضطرب ہیں کوئی اسے کراہت سے کم کہتا ہے:

(كما في الدرر صدد سنن الصلوة وبه نص الامام عبد العزيز في الكشف وفي التحقيق)

جیسا کہ در مختار میں سنن نماز کے شروع میں ہے اور امام عبد العزیز بخاری نے کشف میں اور تحقیق میں اسی کی تصریح کی ہے۔“

کوئی زائد، كما في الشامی عن شرح المنار للزین ”جیسا کہ شامی میں محقق زین ابن نجیم کی شرح منار سے نقل ہے۔“ کوئی مساوی كما في الطحطاوی ثمه وفي إحدالك الفريضة عن الحلبي شارح الدرر ”جیسا کہ طحاوی نے سنن نماز اور باب إحدالك الفريضة میں امام طبری، شارح در مختار سے نقل ہے۔“

مگر عند تحقیق اس کا مقابل سنت موکدہ ہونا چاہیے کہ جس طرح سنت موکدہ واجب و سنت زائدہ میں برزخ ہے یونہی اساءۃ کراہت تحریم و کراہت تنزیہ میں کمائی الشامی۔ [۱] اساءۃ کے بارے میں جب تحقیق یہ ہے کہ یہ کراہت تحریم و تنزیہ میں مشترک ہے اور دلائل شرع جس طرف داعی ہوں وہی جانب راجع ہو جائے گی۔

لہذا ہمیں اب اس مسئلہ میں دلائل شرع کی طرف رجوع کرنا ہوگا اور ہمارے گزشتہ دلائل فقہاء کرام کی عبادات اور احادیث مبارکہ میں جن سے ہم نے یہ ثابت کیا کہ اگر اشارہ سے نماز پڑھنے والا تختہ دار کرسی پر نماز پڑھتا ہے تو اس کی نماز ہو جائے گی اور اگر اساءۃ کے ساتھ بھی مانی جائے تو اس کا درجہ بھی ان دلائل شرع کی روشنی میں کراہت تنزیہی کا ہوگا اور کراہت تنزیہی کا عمل گناہ نہیں ہوا کرتا۔“ كما حقق عليه فاضل البريلوي رحمه في فتاوه“



اور ہا جو علامہ طحاویؒ نے اسامۃ کے بارے فرمایا۔ اس بارے ذرا توجہ مطلوب ہے۔  
آپ کی عبارت ہے:

(فیما یظهر للنہی عنہ)

”یعنی جس صورت میں نہیں ظاہر ہوئی۔“

یہاں سے تو علامہ طحاویؒ گزشتہ احادیث میں جو منع کی صورت ظاہر ہوئی اس پر مکروہ تحریمی کا حکم لگا رہے ہیں اور منع کی صورت دیگر دلائل کو سامنے رکھتے ہوئے اشارہ سے نماز پڑھنے والے کے حق میں یہی نکلتی ہے کہ اس شے کو ہاتھوں میں اٹھایا گیا ہو۔ جیسا کہ حضرت عبداللہ ابن مسعود رضی اللہ تعالیٰ عنہ اپنے بھائی کی عیادت کو گئے تو اسے اٹھائی ہوئی لکڑی پر سجدہ کرتے پایا۔

(فتن زک من ید من کان فی یدہ..... الخ) [۱]

”آپ نے جس کے ہاتھ میں لکڑی تھی اس سے کھینچ کر فرمایا: یہ ایسی شے جو شیطان تمہیں پیش کرتا ہے۔“

اور حدیث میں رفع کا معنی بھی ہاتھوں سے اٹھانے کی طرف اشارہ کرتا ہے۔

علامہ طحاوی علیہ الرحمہ کی عبارت سے اس بات کی وضاحت معلوم ہوتی ہے کہ وہ منع کی گزشتہ احادیث کو کسی خاص صورت پر محمول کرتے ہیں اور اس کے علاوہ کو ترک کرتے ہیں اور وہ خاص صورت یہی ہے کہ اشارہ سے نماز پڑھنے والے کے لیے کسی شے کو ہاتھوں میں اٹھا کر رکھا گیا ہو۔ لہذا اشارہ سے نماز پڑھنے والے کے لیے تختہ دار کرسی پر نماز کو ناجائز کہنا افراط ہے اور تعدد دست شخص کے لیے کرسی پر بیٹھ کر نماز ادا کرنے کو جائز کہنا تفریط ہے۔

تختہ دار کرسی پر اشارہ سے نماز پڑھنے والے کے لیے احتیاطی تدابیر

اولاً یہ بات سمجھ لیں کہ جو شخص اشارہ سے نماز پڑھنے والا ہے وہ اگر مطلوب مقدار (۹ رُکُوع) سے بلند شے پر سر رکھ بھی دے تو اس سر رکھنے کو اشارہ ہی کہیں گے سجدہ نہیں کہیں گے۔ [۱]  
ثانیاً اشارہ سے نماز ادا کرنے والا اپنے اشارہ میں رکوع کے لیے کم اور سجدہ کے لیے زیادہ جھکے گا۔ اگر رکوع و سجدہ کو برابر کر دیا یعنی رکوع کے لیے بھی تختہ پر سر رکھ دیا اور سجدہ کے لیے بھی تختہ پر سر رکھ دیا تو نماز درست نہ ہوگی۔ [۲]

بلکہ اسے چاہیے کہ رکوع کے لیے کم جھکے اور سجدہ کے لیے زیادہ جھکے۔

ثالثاً اشارہ کا تحقق سر کی حرکت کے ساتھ ہو جاتا ہے۔ [۳]

بہت زیادہ جھکنا اس کے لیے اب فرض نہیں رہا۔ [۴]

بلکہ اس کے حق میں فرض صرف اشارہ ہے۔ [۵]

اگر اشارہ پایا گیا تو نماز ہو جائے گی اور اگر اشارہ نہ پایا گیا تو نماز نہ ہوگی۔ [۶]

### تفصیل بحث

گزشتہ گفتگو کا ہمارے سامنے خلاصہ یہ نکلا کہ نماز ادا کرنے والے حضرات دو قسم کے ہیں:

(۱) سجدہ کر کے نماز ادا کرنے والے

(۲) اشارہ کر کے نماز ادا کرنے والے

[۱] البنا یہ شرح الحدایہ، ج ۳، ص ۱۹۵، مطبوعہ مکتبہ حقانیہ ملتان

[۲] بحر الرائق، ج ۲، ص ۲۰۰، مطبوعہ مکتبہ رشیدیہ کوئٹہ

[۳] بدائع الصنائع، ج ۱، ص ۲۷۵، مطبوعہ موسسۃ الدار الخ العربیہ بیروت لبنان

[۴] رد المحتار علی الدر المختار، ج ۲، ص ۲۸۵، مطبوعہ مکتبہ حقانیہ پشاور محلہ منجی پشاور

[۵] البنا یہ شرح الحدایہ، ج ۳، ص ۱۹۵، مطبوعہ مکتبہ حقانیہ ملتان

[۶] بحر الرائق شرح کنز الدقائق، ج ۲، ص ۲۰۰، مطبوعہ مکتبہ رشیدیہ سرکی روڈ کوئٹہ



(۱) سجدہ کر کے نماز ادا کرنے والے دو طرح کے ہوتے ہیں: (۱) زمین پر سجدہ کر کے نماز ادا کرنے والے۔ (ii) نصف گز (۹ انچ) کی بلند مقدار پر کھجی گئی شے پر سجدہ کر کے نماز ادا کرنے والے۔

**نوٹ نمبر ۱:** جو شخص زمین پر سجدہ کرنے کی طاقت رکھتا ہے اس کا بلا عذر ۹ انچ کی بلندی پر سجدہ کرنا مکروہ ہے اور جو عذر کی وجہ سے اتنی بلندی پر سجدہ کرنے کی طاقت رکھتا ہے اس پر سجدہ کرنا لازم ہے۔ [۱]

**نوٹ نمبر ۲:** جو شخص سجدہ سے نماز ادا کرنے والا ہے اس کے لیے قیام چھوڑنا جائز نہیں البتہ قیام کے عذروں میں سے اگر کوئی عذر پایا جائے تو قیام چھوڑ سکتا ہے۔

(۲) اشارہ سے نماز پڑھنے والا اگر کسی بلند شے وغیرہ پر سر رکھ کر نماز ادا کرتا ہے تو دیکھا جائے گا کہ اس بلند شے کو زمین کی سختی پہنچ رہی ہے یا اس کو اٹھایا گیا ہے اگر اسے اٹھایا گیا ہے تو نماز مکروہ تحریمی ہوگی اور اگر اسے زمین کی سختی پہنچ رہی ہے تو پھر دیکھیں گے کیا وہ رکوع کے لیے کم اور سجدہ کے لیے زیادہ جھکتا ہے یا نہیں؟ اگر فرق کر کے جھکتا ہے تو نماز ہو جائے گی ورنہ نہیں۔

**نوٹ:** اشارہ سے نماز پڑھنے والے کے لیے بیٹھ کر نماز پڑھنا افضل ہے تاہم کھڑا ہونے کا بھی اسے اختیار ہے۔ [۲]

لہذا اس وضاحت کی روشنی میں آج کل تختہ دار کرسی یا اس کے علاوہ بلند جگہ پر ایسے شخص کی نماز درست ہوگی جو سجدہ کرنے کی طاقت نہیں رکھتا۔

اس مسئلہ میں افراط و تفریط سے پرہیز کیا جائے۔ اگر شریعت مطہرہ کی روشنی میں اشارہ

[۱] رد المحتار علی الدر المختار ج ۲ ص ۶۸۶ مطبوعہ مکتبہ حقانیہ پشاور محمد علی پشاور

[۲] - المسلمی ج ۵ ص ۲۳۵ مطبوعہ ضیاء القرآن پبلی کیشنز

سے نماز پڑھنے والے حضرات اس تختہ دار کرسی پر نماز ادا کر لیتے ہیں تو ہمیں ان کی نماز کی ادائیگی سے کسی چیز کو رکاوٹ نہیں بنانا چاہیے۔ نیز عذر ثابت ہونے پر کرسی کا صف میں خلا "فرجہ ممنوعہ" (ممنوعہ کشادگی) میں سے نہیں ہے کہ جسے پڑ کر نا ضروری ہوتا ہے جبکہ اسے پڑ کر ناممکن نہیں نیز یہ عذر ضرورۃً ثابت ہے۔ جو بقدر ضرورت ثابت رہے گا اور یہ قانون مسلم ہے کہ رخصت اپنے پیچھے ضرر نہیں لاتی، سو جو واقعۃً عاجز و مجبور ہو اس کے لیے کہی صفت میں رکھنا فرجہ ممنوعہ ہے نہ صفت میں خلل واقع کرتا ہے اور اس سے صفت میں سب کے محاذی ہونا شرط نہ رہا کیونکہ ہم نے اس شخص کے لیے عذر و رخصت تسلیم کر لی ہے۔

اور جو حضرات کسی عذر صحیح کے بغیر خواہ مخواہ تھوڑی سے تھکاوٹ یا ہلکی پھلکی درد سے کرسی یا بلند شے پر بیٹھ کر نماز ادا کرتے ہیں تو ان کی نماز کے نہ ہونے کے فیصلہ سے شریعت مطہرہ کی قلم رکنی نہیں چاہیے۔ آج کل نمازوں میں ایک بے جا سستی کی جا رہی ہے یہ نہیں سمجھ پاتے کہ ہم نماز کے لیے وقت بھی نکال رہے ہیں۔ اس کے باوجود ہم غفلت میں نماز پڑھ رہے ہیں۔ یہی حضرات و اش روم میں بیٹھ کر قصائے حاجت کریں لیکن مسجد میں آ کر جوڑوں کی درد کے بہانے کرسی کی زینت بنیں جب کرسیاں نہیں تھیں کیا اس وقت یہ مریض نہ تھے۔

مساجد میں کرسیوں کی کثیر تعداد دیکھ کر معلوم ہوتا ہے کہ اپا بھوجوں کا طوفان امنڈھ آیا ہے اور یہ بات بھی انتہائی قابل غور ہے کہ عبادت خانوں میں کرسیوں کا عام رواج عیسائیوں کے چرچ میں تھا۔ ۲۰۰۰ء کے بعد یہ دو با مسلمانوں میں پھیلی اور انہوں نے اپنے عبادت خانوں میں کرسیوں کی عام بھرتی کر دی بلکہ اسے باعث ثواب امر سمجھا جانے لگا۔ کیا چودہ صدیوں تک لوگ بیمار نہ ہوتے تھے؟ خالص موقعہ پر یا خالص شخصیت کے لیے کرسی، بیہودہ وغیرہ اگر رکھا جاتا تو اسے نماز سے فراغت کے بعد اٹھا کر مسجد کے حجرہ میں یا واپس گھر لے جاتے تھے۔

آج کے دور کی طرح نماز سے پہلے پیڑ میں حضرات کے لیے پہلے ہی صفت اول میں کرسیاں



پہنچا کر رکھ دینا اور اسے مسجد میں ہی پڑے رہنے دینا نہیں ہوتا تھا۔ باقی نمازیوں سے خود کو بلا وجہ ممتاز کر کے بیٹھنا یہ تو مکت جماعت کے خلاف ہے۔ بعض لوگوں سے یہ بھی سنا گیا ہے کہ تختہ دار کرسی مسجد میں نماز کے لیے نہیں قرآن مجید پڑھنے کے لیے بنی ہے بندہ ان حضرات سے گزارش کرتا ہے کہ کرسی پر بیٹھ کر قرآن مجید پڑھنے والا صف پر بیٹھ کر قرآن مجید پڑھنے والوں سے بلند ہو جائے گا اور اسے ہمارے عرف معتبر میں بے ادبی سمجھتے ہیں سو خواہ مخواہ تلاوت قرآن مجید کا بے ادبی پر مبنی طریقہ ایجاد نہ کیا جائے۔ بس بہتری حضور اکرم ﷺ کے فرمان: ”زمین پر نماز پڑھو اگر طاقت رکھتے ہو“ پر عمل پیرا ہونے میں ہے۔ دیکھئے صحابہ کرام رضی اللہ تعالیٰ عنہم کا اس بارے کیا عمل رہا؟

حضرت عبداللہ ابن عباس رضی اللہ تعالیٰ عنہما کی نظر بند ہو گئی، طیب نے آپ کو کہا اگر آپ چند دن گدی کے بل لیٹیں تو آپ کی آنکھیں درست ہو سکتی ہیں۔

(فشاور عائشہ و جماعة الصحابة رضوان الله تعالى

عنہم فلم ير خصوصاً له في ذلك)

”آپ نے ام المومنین حضرت عائشہ صدیقہ اور صحابہ کرام علیہم الرضوان کی ایک جماعت سے اس بارے مشورہ کیا انہوں نے (آپ کی بے بسی اور تقویٰ کو مد نظر رکھتے ہوئے) آپ کو اس معاملہ کی رخصت نہ دی اور آپ کو کہا:

(أرايت لو مت في هذه الايام كيف تصنع بصلاتك)

”تیرا کیا خیال ہے اگر تیری انہی ایام میں موت واقع ہو جائے تو اپنی نمازوں کا کیا کرو گے؟“

حضرت عبداللہ ابن مسعود رضی اللہ تعالیٰ عنہ سے مروی ہے کہ حضور اکرم ﷺ نے سورہ نجم کی تلاوت فرمائی آپ کے ساتھ لوگوں نے سجدہ کیا کوئی باقی نہ بچا جس نے اپنا سر اللہ تعالیٰ کی بارگاہ میں جھکا نہ دیا ہو مگر ایک شخص نے (بجائے سجدہ کرنے کے سجدہ کی جگہ سے) کنکر یا یا مٹی کو پکڑ کر اپنے چہرے کی طرف اٹھایا اور کہا مجھے یہی کافی ہے۔ حضرت عبداللہ ابن مسعود رضی اللہ تعالیٰ عنہ فرماتے ہیں:

(فلقد رأيتہ بعد قتل کافراً)

”بیشک اس واقعہ کے بعد میں نے اس شخص کو کفر کی موت پر قتل ہوتے دیکھا۔“

حضرات محترم! یہ حرمان نصیبی ہے کہ ہم اللہ تعالیٰ کی بارگاہ میں سجدہ کرنے کی طاقت بھی رکھیں پھر بھی اس کے سامنے نہ جھکیں۔

ذرا سوچئے کہیں ہم تو اس کافر کی طرح کرسی کے تختے کو بلند کر کے سجدہ سے رک تو نہیں رہے جسے معبود مان لیا جائے اس کے ساتھ ایسا معاملہ کرنا کیسے روا ہے؟ بہر حال گذشتہ عبارات ایک طرف، سہ ذرائع کے لیے کرسیوں کو مسجد میں رکھنے سے بالکل احتیاط کی جائے۔

والله أعلم بالصواب

ہم نے اس مضمون میں حتی المقدور حق کے دامن کو تھامنے کی کوشش کی ہے عبارات فقہاء کے ساتھ احادیث مبارکہ کا التزام بھی کیا ہے اب اس کے بعد جو درستی پائیں وہ خدائے ذوالجلال کی توفیق اور اساتذہ کی محنت سمجھیں اور جو خطا ہو اس کا سزاوار مجھ کو ہی ٹھہرائیں۔ غلطی سے مطلع بھی فرمائیں تاکہ آئندہ اسے دور کیا جاسکے۔



اللہ تعالیٰ ہم سب کا خاتمہ حضور ﷺ کے صدقہ ایمان پر فرمائے۔ مجھ خطا کار کو بخشے اور ہم سب پر رحمت فرمائے۔

آمین بجاہد المرسلین ﷺ

یا رب بالمصطفیٰ بلغ مقاصدنا  
واغفر لنا ما مضی یا واسع الکرم

طالب دما:

فمیر احمد شرفانی

الراجی الی رحمۃ ربہ الباری

## مآخذ و مراجع

### کتب احادیث

- ☆ صحیح بخاری، امام ابو عبد اللہ محمد بن اسماعیل بخاری متوفی ۲۵۶ھ، مطبوعہ قدیمی کتب خانہ مقابل آرام باغ کراچی
- ☆ صحیح بخاری، امام ابو عبد اللہ محمد بن اسماعیل بخاری متوفی ۲۵۶ھ، مطبوعہ نور محمد اصح المطابع کراچی، ۱۳۸۱ھ
- ☆ صحیح مسلم، امام ابو الحسین مسلم بن حجاج قشیری متوفی ۲۶۱ھ مطبوعہ نور محمد اصح المطابع کراچی ۱۳۷۵ھ
- ☆ سنن نسائی، امام ابو عبد الرحمن احمد بن شعیب نسائی متوفی ۳۰۳ھ مطبوعہ نور محمد کارخانہ تجارت کتب کراچی
- ☆ مسند احمد بن حنبل، امام احمد ابن حنبل متوفی ۲۴۱ھ مطبوعہ مکتبہ اسلامی بیروت ۱۳۹۸ھ
- ☆ السنن الکبریٰ، امام ابو بکر احمد بن حسین بیہقی متوفی ۴۵۸ھ مطبوعہ دار المعرفہ بیروت لبنان
- ☆ السنن الصغریٰ، امام ابو بکر احمد بن حسین بیہقی متوفی ۴۵۸ھ مطبوعہ دار الکتب العلمیہ بیروت
- ☆ معجم الاوسط، امام ابو القاسم سلیمان بن احمد طبرانی متوفی ۳۲۰ھ مطبوعہ مکتبۃ المعارف، ریاض ۱۴۰۵ھ
- ☆ مصنف ابن ابی شیبہ، امام ابو بکر عبد اللہ بن محمد بن ابی شیبہ، متوفی ۲۴۵ھ مطبوعہ دار الکتب العلمیہ بیروت لبنان ۱۴۱۶ھ



## شرح حدیث

- ☆ عمدة القاری، حافظ بدر الدین محمود بن احمد عینی حنفی متوفی ۸۵۵ھ مطبوعہ ادارہ الطباعة النیریه مصر ۱۳۲۸ھ
- ☆ محب الأفكار علی شرح معانی الآثار، حافظ بدر الدین محمود بن احمد عینی حنفی متوفی ۸۵۵ھ مطبوعہ الوقت المدنی الجبزی دیوبند، الہند
- ☆ شرح صحیح مسلم، شیخ یحییٰ بن شرف نووی متوفی ۶۷۶ھ مطبوعہ نور محمد اصح المطابع کراچی ۱۳۷۵ھ

## کتاب

- ☆ کنز الدقائق، حافظ الملة والدین ابو البرکات عبداللہ بن احمد بن محمود نسفی متوفی ۷۱۰ھ مطبوعہ المصباح اردو بازار لاہور
- ☆ قدوری، امام ابو الحسن احمد بن محمد بن جعفر بغدادی قدوری، متوفی ۴۲۸ھ مطبوعہ مکتبہ ضیائیہ راولپنڈی
- ☆ درمختار، علامہ علاء الدین محمد بن علی بن محمد حصکفی متوفی ۱۰۸۸ھ مطبوعہ محبتانی دہلی، مکتبہ حقانیہ پشاور
- ☆ منیۃ المصلی مع التعلیق المحلی، علامہ سدید الدین محمد بن محمد بن علی کاشغری متوفی ۷۰۴ھ مطبوعہ ضیاء القرآن پبلی کیشنز لاہور
- ☆ نور الایضاح، علامہ حسن بن عمار بن علی الشرنبلالی متوفی ۱۰۶۹ھ مطبوعہ مکتبہ برکات المدینہ کراچی
- ☆ رد المحتار علی الدر المختار، علامہ سید محمد امین ابن عابدین شامی متوفی ۱۲۵۲ھ مطبوعہ مکتبہ حقانیہ محلہ جنگی پشاور

- ☆ غنیۃ المستملی، علامہ ابراہیم بن محمد طبری متوفی ۹۵۶ھ مطبوعہ مذہبی کتب خانہ بازار کراچی
- ☆ ہدایہ، شیخ ابوالحسن علی ابن ابوبکر القرطبی المرغینانی متوفی ۵۹۳ھ مطبوعہ المصباح اردو بازار لاہور
- ☆ الجوہرۃ النیر، علامہ ابوبکر بن علی بن محمد الحداد، متوفی ۸۰۰ھ مطبوعہ مکتبہ رحمانیہ اردو بازار لاہور
- ☆ اللباب فی شرح الکتاب، شیخ عبدالغنی الغنیمی السیدانی متوفی ۱۲۹۸ھ مطبوعہ قدیمی کتب خانہ مقابل آرام باغ کراچی
- ☆ البنایہ شرح الہدایہ علامہ بدر الدین محمود بن احمد عینی، متوفی ۸۵۵ھ مطبوعہ مکتبہ حقانیہ ملتان
- ☆ حاشیۃ الخطاوی علی المراقی، شیخ سید احمد بن محمد طحاوی متوفی ۱۲۳۱ھ مطبوعہ مکتبہ غوثیہ کراچی
- ☆ شرح النقایہ، علامہ علی بن سلطان محمد القاری متوفی ۱۰۱۲ھ مطبوعہ اصح المطابع کراچی
- ☆ بدائع الصنائع، علامہ ابوبکر بن مسعود کاسانی، متوفی ۵۸۷ھ مطبوعہ مؤسسۃ التاریخ العربی بیروت لبنان
- ☆ تبیین الحقائق شرح کنز الدقائق، امام فخر الدین عثمان بن علی زیلیعی، متوفی ۷۴۳ھ مطبوعہ مکتبہ امدادیہ ملتان
- ☆ تبیین الحقائق شرح کنز الدقائق، امام فخر الدین عثمان بن علی زیلیعی، متوفی ۷۴۳ھ مطبوعہ امیریہ کبری مصر
- ☆ منہج الخالق علی بحر الرائق، سید محمد امین ابن عابدین شامی متوفی ۱۲۵۲ھ مطبوعہ مکتبہ رشیدیہ سرکی روڈ کوئٹہ
- ☆ البحر الرائق علی کنز الدقائق، علامہ زین الدین بن نجیم متوفی ۹۷۰ھ مطبوعہ مکتبہ رشیدیہ سرکی روڈ کوئٹہ



- ☆ فتاویٰ قاضی خان، علامہ حسین ابن منصور اوز جندی متوفی ۵۹۲ھ مطبوعہ نو کشور لکھنؤ  
☆ فتاویٰ قاضی خان، علامہ حسین ابن منصور اوز جندی متوفی ۵۹۲ھ مطبوعہ مکتبہ حقانیہ محلہ جنگی

پشاور

- ☆ فتاویٰ عالمگیری، ملا نظام الدین متوفی ۱۱۶۱ھ مطبوعہ دارالکتب العلمیہ بیروت لبنان  
☆ عمدة الرعاۃ حاشیہ شرح الوقایہ، ابو الحسنات علامہ عبدالحی بن عبدالحکیم انصاری لکھنؤی  
متوفی ۱۳۰۴ھ مطبوعہ مکتبہ علوم اسلامیہ پشاور

### لغات

- ☆ لسان العرب، جمال الدین محمد بن مکرم ابن منظور افریقی متوفی ۷۱۱ھ مطبوعہ نشر ادب  
الحوزہ قم، ایران  
☆ کشف اصطلاحات الفنون، قاضی محمد علی بن علی الفاروقی القضاوی، متوفی ۱۱۹۱ھ مطبوعہ  
سمیل اکیڈمی، لاہور

### کتاب اردو

- ☆ تبیان القرآن، علامہ غلام رسول سعیدی، مطبوعہ فرید بک سٹال اردو بازار لاہور  
☆ فتاویٰ رضویہ، امام احمد رضا قادری بریلوی، متوفی ۱۳۴۰ھ مطبوعہ رضا فاؤنڈیشن جامعہ  
نظامیہ رضویہ لاہور  
☆ تفہیم المسائل، چیئر مین رویت ہلال کئی مفتی منیب الرحمن، مطبوعہ ضیاء القرآن پبلی کیشنز  
لاہور

## کلمات و دعائیہ

آخر میں بندہ اپنے والدین، اساتذہ و مشائخ کے لیے دعا گو ہے کہ  
اللہ تعالیٰ ان کو صحت اور خاتمہ بالا ایمان کی دولت عطا فرمائے۔

خصوصاً میرے پیارے ماموں جان

استاذ العلماء فضیلۃ الشیخ

ماہجرادہ میاں غلیل احمد مرتضائی حفظہ اللہ تعالیٰ

(مدرسہ مدرس و تہتم جامعہ مرتضائیہ قلعہ شریف ضلع شیخوپورہ)

کو اللہ تعالیٰ صحت کاملہ عطا فرمائے

اور

اُن کا سایہ تادیر ہم پر قائم رکھے۔

آمین بجاہ سید المرسلین علیہ السلام

طالب دعا

ابو الحسن محمد

اشمیر

ضمیمہ احمد مرتضائی غفر اللہ عنہ



قَدْ أَفْلَحَ الْمُؤْمِنُونَ ﴿١﴾ الَّذِينَ هُمْ فِي صَلَاتِهِمْ خَاشِعُونَ ﴿٢﴾ (المؤمنون)  
ترجمہ: "یقیناً ایمان والے کامیاب ہوئے جو اپنی نمازوں میں عاجزی (اور اطمینان قلبی سے عبادت) کرتے ہیں۔"

دوران نماز موبائل فون بند کرنے اور موبائل فون سے متعلق  
کئی ایک فتوے مسائل پر عمدہ تحقیق  
موسوم بہ

## موبائل فون اور شرعی مسائل و دلائل

قرآن و حدیث اور مفسرین کرام و فقہاء عظام کے اقوال و دلائل کی روشنی میں نماز میں موبائل فون باندھنے کے بارے "عمل کثیر" پر اعلیٰ تحقیق کا بیان اور اس کے ساتھ ساتھ موبائل فون سے نکاح و طلاق کے مسائل، وقف بجلی سے موبائل فون چارج کرنے کے مسائل، ایڈوانس لوڈ کے جواز اور کئی ایک فوائد پر مشتمل جامع تحقیق

از قلم  
استاذ العلماء مفتی ضمیر احمد مرتضائی حفظہ اللہ تعالیٰ  
فاضل جامعہ نظامیہ رضویہ لاہور  
متخصص فی الفقہ الاسلامی جامعہ نعیمیہ گڑھی شاہو، لاہور

## مسلم کتابوی

در بار مارکیٹ، گنج بخش روڈ، لاہور 042-37225605  
Email: muslimkitabevi@gmail.com

لکی کپٹی اور بولی والی کپٹی کے حرام ہونے کے دلائل  
اور پرچی والی کپٹی کے شرعی طریقہ کار کے بیان پر  
ایک تحقیقی فتویٰ

موسوم بہ

## موجودہ کمیٹیاں شریعت کے آئینہ میں

از قلم  
استاذ العلماء، حضرت علامہ مولانا  
مفتی ضمیر احمد مرتضائی حفظہ اللہ

## مسلم کتابوی

در بار مارکیٹ، گنج بخش روڈ، لاہور  
042-37225605  
Email: muslimkitabevi@gmail.com



بِسْمِ اللَّهِ الرَّحْمَنِ الرَّحِيمِ

# جدید دینکاری

اور  
اسلام

لائف انشورنس، جنرل انشورنس، ڈاکمناہ اور  
بینکنگ نظام کے جملہ شعبوں کے شرعی احکام












تالیف

محمد نظام الدین رضوی

مسلم کتب ابوی ○ لاہور



# قابل مطالعہ کتابیں



مسلمان کتابی داتا دہار مارکیٹ گنج بخش روڈ، لاہور  
042-37225605

Email: muslimkitabevi@gmail.com